


ಉಚಿತ ಪತ್ರಗಳಿಗಾಗಿ ಮತ್ತು
ಉಚಿತ ಪತ್ರಕೆಗಳಿಗಾಗಿ
ನಮ್ಮ ಈ ಕೆಳಗಿನ ವಿಳಾಸವನ್ನು ಸಂಪರ್ಕಿಸಿ



ಯೇಸು ಕ್ರಿಸ್ತನು ಯಾರು?

ಮೂಲ : ಪಾಲ್ ಬರ್ಟ್

ಸತ್ಯವೇದದಲ್ಲಿನ ವಿಷಯಗಳ ಬಗ್ಗೆ ಹೆಚ್ಚಿನ ವಿವರ ಹಾಗೂ ಅಂಚೆ ಮೂಲಕ ಉಚಿತವಾಗಿ ಪಾಠಗಳನ್ನು ಪಡೆಯಲಿಚ್ಛಿಸುವವರು ಈ ಕೆಳಗಿನ ವಿಳಾಸಕ್ಕೆ ಪತ್ರ ಬರೆಯಬಹುದು.

ನಮ್ಮ ವಿಳಾಸ:

ದ ಕ್ರಿಸ್ಟಡೆಲ್ಫಿಯನ್ಸ್

ಅಂಚೆ ಪೆಟ್ಟಿಗೆ ಸಂಖ್ಯೆ 535, ಪ್ರೇಜರ್ ಟೌನ್
ಬೆಂಗಳೂರು - 560 005

ನೂತನ ಸೃಷ್ಟಿ

ಸತ್ಯವನ್ನು ತಿಳಿದುಕೊಳ್ಳುವಿರಿ; ಮತ್ತು ಸತ್ಯವು ನಿಮ್ಮನ್ನು ಬಿಡುಗಡೆ ಮಾಡುವುದು

ಸಂಚಿಕೆ 6

- * ಮಾನವ ಮರ್ತ್ಯನಾಗಿದ್ದಾನೆ
- ಪ್ರಶ್ನೆ ಮತ್ತು ಉತ್ತರ
- * ಮರಣದ ನಂತರದ ಜೀವಿತ
- * ಎಲ್ಲರ ದೃಷ್ಟಿಗೆ ಬೀಳುವುದು
- * ನಿಪುಣ ತಂತ್ರಗಾರರು
“ಸುಮ್ಮನೆ ನಿಂತು ದೇವರ ಆದ್ಯತೆ
ಕಾರ್ಯಗಳನ್ನು ಧ್ಯಾನಿಸು”
- * ದೇವರು ದಾವೀದನಿಗೆ ಮಾಡಿದ ವಾಗ್ದಾನ

ಮಾನವ ಮರ್ತ್ಯನಾಗಿದ್ದಾನೆ - ಪ್ರಶ್ನೆ ಮತ್ತು ಉತ್ತರ

ಕ್ರಿಸ್ತುಡೆಲ್ಲಿಯನ್ನರಂ ಎಂದು ಯಾರು?

ಕ್ರಿಸ್ತುಡೆಲ್ಲಿಯನ್ ಎಂಬ ಪದ ಮೂಲತಃ ಗ್ರೀಕ್ ಭಾಷೆಯ ಎರಡು ಪದಗಳಿಂದ ಬಂದಿದೆ, ಅವುಗಳೆಂದರೆ 'ಕ್ರೈಸ್ಟ್' ಮತ್ತು 'ಆಡೆಲ್ಫೋಸ್' ಅವುಗಳ ಸರಳ ಅರ್ಥವೆಂದರೆ "ಕ್ರಿಸ್ತನ ಸಹೋದರರು" ಎಂಬುದಾಗಿದೆ. ಕ್ರಿಸ್ತುಡೆಲ್ಲಿಯನ್ನರು ಪ್ರಪಂಚದಲ್ಲೆಲ್ಲ ಒಂದೇ ಸಮೂಹವಾಗಿದ್ದು, ಸತ್ಯವೇದವು ಒಬ್ಬನೇ ಸತ್ಯದೇವರಿಂದ ಬರೆಸಲ್ಪಟ್ಟಿದ್ದು ಅದನ್ನೇ ಆಧಾರವಾಗಿ ಜೀವನವನ್ನು ನಡೆಸುವವರಾಗಿದ್ದೇವೆ.

ನಾವು ಯೇಸು(ದೇವರ ಒಬ್ಬನೇ ಮಗ)ಭೂಲೋಕಕ್ಕೆ ಸರ್ವ ಅಧಿಕಾರವುಳ್ಳವನಾಗಿ ಹಿಂತಿರುಗಿ ಬರುತ್ತಾನೆ ಮತ್ತು ಭೂಲೋಕಕ್ಕೆ ನ್ಯಾಯ, ನೀತಿ ಮತ್ತು ಶಾಂತಿಯನ್ನು ಉಂಟುಮಾಡುತ್ತಾನೆ. ಇಲ್ಲಿನ ಎಲ್ಲಾ ರೀತಿಯ ಅಸಮಾನತೆ, ಅಶಾಂತಿ, ರಕ್ತಪಾತಗಳನ್ನು ಕೊನೆಗಾಣಿಸುತ್ತಾನೆ ಎಂದು ನಂಬುತ್ತೇವೆ.

ನಾವುಗಳು ಮರಣವನ್ನು ಹೊಂದಿದರೂ ಸಹ ಯೇಸುಕ್ರಿಸ್ತ ನಮ್ಮನ್ನು ಮರಣದಿಂದ ಎಬ್ಬಿಸಿ ನ್ಯಾಯತೀರ್ಪು ಕೊಡುತ್ತಾನೆ. ನಾವು ದೇವರ ವಾಕ್ಯಗಳಿಗೆ ಅವಿಧೇಯರಾಗಿ, ಕೆಟ್ಟವರಾಗಿ, ದೇಹದ ಆಶೆಗಳಿಗೆ ಅನುಗುಣವಾಗಿ ನಡೆದಿದ್ದರೆ ಮರಣವನ್ನು ಕೊಡುತ್ತಾನೆ, ಆದರೆ ನಾವು ದೇವರ ವಾಕ್ಯಗಳನ್ನು

ನೂತನ ಸೃಷ್ಟಿ ಪತ್ರಿಕೆಯ ತಂಡ

- ಲೀನಸ್ ಡ್ಯಾನಿಯಲ್ : ಸಂಯೋಜಕರು
- ಚೈತ್ರ ಸ್ವರೂಪ : ಕಾರ್ಯ ನಿರ್ವಹಣೆ, ಪುನರವಲೋಕನ ಮತ್ತು ಡಿ.ಟಿ.ಪಿ ಸಂಯೋಜಕರು.
- ಸುಧೀರ್.ಬಿ.ಜಿ : ಭಾಷಾಂತರ

ನಂಬಿ ಅವುಗಳನ್ನೇ ಅನುಸರಿಸಿ ನಡೆದರೆ ನಿತ್ಯಜೀವ ಕೊಡುತ್ತಾನೆ ಎಂದು ನಂಬುತ್ತೇವೆ. ನಾವು ಒಬ್ಬ ಮಾನವನು ಜೀವನವನ್ನು ಪಡೆಯಬೇಕಾದರೆ ಬಹಳ ಮುಖ್ಯವಾಗಿ ಎರಡು ಅಜ್ಜಿಗಳನ್ನು ಅನುಸರಿಸಬೇಕು ಎಂದು ನಂಬುತ್ತೇವೆ, ಅವುಗಳೆಂದರೆ: (1)ದೇವರಾದ ಯೆಹೋವನನ್ನು ಪೂರ್ಣ ಹೃದಯದಿಂದ ಪ್ರೀತಿಸಬೇಕು ಮತ್ತು ಆತನನ್ನೊಬ್ಬನನ್ನೇ ಆರಾಧಿಸಬೇಕು, ಮತ್ತು (2)ನಿನ್ನ ನೆರೆಯವನನ್ನು ನಿನ್ನಂತೆಯೇ ಪ್ರೀತಿಸಬೇಕು ಎಂಬವುಗಳೇ.

Co-ordinator : Linus Daniel

e-mail : info@choose2live.info
http://www.choose2live.info/noothana_shristi

Contact:
The Christadelphians,
P.O.Box No 535,
Bangalore 560 005,
India.

ನಿಮ್ಮನ್ನು ಈ ಪತ್ರಿಕೆಯ ಮೂಲಕ ದೇವರ ವಾಕ್ಯಗಳಲ್ಲಿ ಉತ್ತೇಜಿಸುವ ಒಂದು ಪ್ರಯತ್ನ ನಮ್ಮದಾಗಿದೆ, ನೀವು ಇದರ ಮೂಲಕ ಆತ್ಮಿಕವಾಗಿ ಪೋಷಣೆಹೊಂದಬಹುದಾಗಿದೆ ಮತ್ತು ನಿಮ್ಮನ್ನು ಉನ್ನತ ಸ್ಥಿತಿಗೆ ತರಲು ಸಹಕಾರಿಯಾಗಿದೆ. ಸತ್ಯವೇದವನ್ನು ಓದಲು ನಾವು ಉತ್ತೇಜಿಸುತ್ತೇವೆ, ಏಕೆಂದರೆ ಸತ್ಯವೇದವು ನಿಮ್ಮನ್ನು ವಿವೇಕಿಗಳಾಗಿ ಮಾಡುವುದರ ಜೊತೆಗೆ ನಿಮ್ಮ ರಕ್ಷಣೆಗೆ ಮಾರ್ಗಸೂಚಿಯಾಗಿದೆ. ಈ ಪತ್ರಿಕೆಯಲ್ಲಿರುವ ಎಲ್ಲಾ ವಸ್ತುವಿಷಯಗಳನ್ನು ಕ್ರಿಸ್ತುಡೆಲ್ಲಿಯನ್ನರ ಆಂಗ್ಲ ಭಾಷೆಯ ವಿಷಯಗಳಿಂದ ಕನ್ನಡಕ್ಕೆ ಭಾಷಾಂತರಿಸಿದೆ.

“ಹೀಗಿರಲಾಗಿ ಯಾವನಾದರೂ ಕ್ರಿಸ್ತನಲ್ಲಿದ್ದರೆ ಅವನು ನೂತನ ಸೃಷ್ಟಿಯಾದನು; ಇಗೋ ಪೂರ್ವಸ್ಥಿತಿ ಹೋಗಿ ಎಲ್ಲಾ ನೂತನವಾಯಿತು.” [2ಕೊರಿಂಥ 5:17]

1. ಮಾನವನ ಬಗ್ಗೆ ಸತ್ಯವೇದವು ಏನನ್ನು ತಿಳಿಸುತ್ತದೆ?

ಉತ್ತರ : ಸತ್ಯವೇದವು ಮಾನವನು ಬದುಕುವ ಜೀವಿ ಅಥವಾ ಪ್ರಾಣಿಯಾಗಿದ್ದಾನೆ, ಮೂಲತಃ ಮಣ್ಣಿನಿಂದ ದೇವರ ಹೋಲಿಕೆಯಲ್ಲಿ ಸೃಷ್ಟಿಸಲ್ಪಟ್ಟವನಾಗಿದ್ದಾನೆ ಎಂದು ತಿಳಿಸಿಕೊಡುತ್ತದೆ.

ಆಧಾರ :

“ಯೆಹೋವದೇವರು ನೆಲದ ಮಣ್ಣಿನಿಂದ ಮನುಷ್ಯನನ್ನು ರೂಪಿಸಿ, ಅವನ ಮೂಗಿನಲ್ಲಿ ಜೀವಶ್ವಾಸವನ್ನು ಊದಿದನು. ಆಗ ಮನುಷ್ಯನು ಬದುಕುವ ಪ್ರಾಣಿಯಾದನು”(ಆದಿಕಾಂಡ 2:7).

“...ದೇವರ ಸ್ವರೂಪದಲ್ಲಿ ಅವನನ್ನು(ಮನುಷ್ಯ) ಉಂಟುಮಾಡಿದನು”(ಆದಿಕಾಂಡ 1:27).

“ನೀನು ತಿರುಗಿ ಮಣ್ಣಿಗೆ ಸೇರುವತನಕ ಬೆವರಿಡುತ್ತಾ ಬೇಕಾದ ಆಹಾರವನ್ನು ಸಂಪಾದಿಸಬೇಕು, ನೀನು ಮಣ್ಣಿನಿಂದ ತೆಗೆಯಲ್ಪಟ್ಟವನಲ್ಲವೋ, ನೀನು ಮಣ್ಣೇ, ಪುನಃ ಮಣ್ಣಿಗೆ ಸೇರತಕ್ಕವನಾಗಿದ್ದೀ” (ಆದಿಕಾಂಡ 3:19).

“ಆತನು ನಮ್ಮ ಪ್ರಕೃತಿಯನ್ನು ಬಲ್ಲನು; ನಾವು ಧೂಳಿಯಾಗಿದ್ದೇವೆಂಬುದನ್ನು ನೆನಪು ಮಾಡಿಕೊಳ್ಳುತ್ತಾನೆ” (ಕೀರ್ತನೆಗಳು 103:14).

“ಅದಕ್ಕೆ ಅಬ್ರಹಾಮನು- ಇಗೋ ಮಣ್ಣು, ಬೂದಿಯೂ ಆಗಿರುವ ನಾನು ಸ್ವಾಮಿಯವರ ಸಂಗಡ ವಾದಿಸುವುದಕ್ಕೆ ಧೈರ್ಯಗೊಂಡಿದ್ದೇನೆ”(ಆದಿಕಾಂಡ 18:27).

2. ಮಾನವನು ಅಮರತ್ವ ಹೊಂದಿರುವಂತವನು ಆಗಿದ್ದಾನೆಯೇ?

ಉತ್ತರ : ಇಲ್ಲ, ಮಾನವ ಮರ್ತ್ಯನಾಗಿದ್ದಾನೆ(ಮರಣ ಹೊಂದುವಂತಹವನು). ಆತ ಮರಣ ಹೊಂದಿದ ಮೇಲೆ ಮಣ್ಣಿಗೆ ಸೇರುತ್ತಾನೆ.

ಆಧಾರ :

“ಮನುಷ್ಯನಾದರೋ ಸತ್ತು ಬೋರಲಬೀಳುವನು, ಪ್ರಾಣಹೋಗಲು ಅವನು ಎಲ್ಲಿಯೋ!” (ಯೋಬ 14:10).

“ಮನುಷ್ಯನ ಗತಿಯೂ, ಪಶುವಿನ ಗತಿಯೂ ಒಂದೇ; ಪಶುವಿಗೆ ಸಾವು ಬರುವಹಾಗೆ ಮನುಷ್ಯನಿಗೂ ಬರುವುದು; ಎಲ್ಲಕ್ಕೂ ಪ್ರಾಣ ಒಂದೇ; ಮನುಷ್ಯನು ಪಶುವಿಗಿಂತ ಶ್ರೇಷ್ಠನಲ್ಲ; ಎಲ್ಲಾ ಬರೀ ಗಾಳಿಯೇ. ಎಲ್ಲಾ ಪ್ರಾಣಿಗಳು ಒಂದೇ ಸ್ಥಳಕ್ಕೆ ಹೋಗುವುವು; ಎಲ್ಲಾ ಮಣ್ಣಿನಿಂದಾದವು, ಎಲ್ಲಾ ಮಣ್ಣಿಗೆ ಪುನಃ ಸೇರುವುವು” (ಪ್ರಸಂಗಿ 3:19-20).

“ತನ್ನನ್ನು ಪಾತಾಳಕ್ಕೆ(ಸಮಾಧಿ) ತಪ್ಪಿಸಿಕೊಂಡು, ಮರಣಹೊಂದದೆ ಚಿರಂಜೀವಿಯಾಗಿರುವ ಮನುಷ್ಯನು ಯಾವನಿದ್ದಾನೆ” (ಕೀರ್ತನೆಗಳು 89:48).

3. ಅನೇಕ ಧಾರ್ಮಿಕ ಪಂಥಗಳ ನಂಬಿಕೆಯ ರೀತಿ ಮಾನವನ ಒಳಗೆ ಒಂದು ಶಾಶ್ವತವಾದ ಆತ್ಮವಿದೆಯೇ?

ಉತ್ತರ : ಇಲ್ಲ, ಆ ರೀತಿಯಾದ ಸಿದ್ಧಾಂತವು ಸತ್ಯವೇದವನ್ನರಿಯದ ಬೇರೆ ಧಾರ್ಮಿಕ ಪಂಥಗಳಿಂದ ಬಂದಂತಹ ಸುಳ್ಳುಸಿದ್ಧಾಂತವಾಗಿದೆ. ಮಾನವ ಸಂಪೂರ್ಣವಾಗಿ ಮರ್ತ್ಯ(ಮರಣ ಹೊಂದುವಂತವನು)ನಾಗಿದ್ದಾನೆ. ದೇವರೊಬ್ಬನೇ ಅಮರತ್ವವುಳ್ಳವನಾಗಿದ್ದಾನೆ. ಮಾನವರು ಸಹ ನಿತ್ಯಜೀವ ಪಡೆಯಬೇಕಾದರೆ, ನಿಜದೇವರ ವಾಗ್ದಾನದಲ್ಲಿ ನಂಬಿಕೆಯಿಡಬೇಕು ಮತ್ತು ಅದರಂತೆ ನಡೆಯಬೇಕು.

ಆಧಾರ :

“ಯೆಹೋವನೇ, ನನ್ನ ಬಲವೇ, ಬಲವಾದ ದುರ್ಗವೇ, ಇಕ್ಕಟ್ಟಿನ ದಿನದಲ್ಲಿ ನನ್ನ ಆಶ್ರಯವೇ, ಲೋಕದ ಕಟ್ಟಕಡೆಯಿಂದ ಜನಾಂಗಗಳು ನಿನ್ನ ಬಳಿಗೆ ಸೇರಿ-ನಮ್ಮ ಪಿತೃಗಳ ಶುದ್ಧಸುಳ್ಳನ್ನು, ಮಾಯವನ್ನು, ಪ್ರಯೋಜನವಿಲ್ಲದವುಗಳನ್ನೂ ಪಾರಂಪರ್ಯವಾಗಿ ಹೊಂದಿದ್ದಾರೆ ಎಂದು ಅರಿಕೆ ಮಾಡುವರು” (ಯೆರೆಮೀಯ 16:19).

“ತಾನೊಬ್ಬನೇ ಅಮರತ್ವವುಳ್ಳವನೂ ಅಗಮ್ಯವಾದ ಬೆಳಕಿನಲ್ಲಿ ವಾಸಮಾಡುವವನೂ ಆಗಿದ್ದಾನೆ. ಮನುಷ್ಯರಲ್ಲಿ ಯಾರೂ ಆತನನ್ನು ಕಾಣಲಿಲ್ಲ, ಯಾರೂ ಕಾಣಲಾರರು, ಆತನಿಗೆ ಮಾನವೂ ನಿತ್ಯಾಧಿಪತ್ಯವೂ ಇರಲಿ ಆಮೆನ್” (1ತಿಮೊಥೆ 6:16).

“ಸರ್ವಯುಗಗಳ ಆರಸನೂ, ನಿರ್ಲಯನೂ, ಅದೃಶ್ಯನೂ ಆಗಿರುವ ಏಕದೇವರಿಗೆ ಯುಗಯುಗಾಂತರಗಳಲ್ಲಿಯೂ ಮಾನ ಪ್ರಭಾವಗಳಿರಲಿ ಆಮೆನ್” (1ತಿಮೊಥೆ 1:17).

“ಯಾರು ಪ್ರಭಾವ ಮಾನ ನಿರ್ಲಯತ್ವಗಳನ್ನು ಹೊಂದಬೇಕೆಂದು ಒಳ್ಳೇದನ್ನು ಬೇಸರಗೊಳ್ಳದೆ ಮಾಡುತ್ತಾರೋ ಅವರಿಗೆ ನಿತ್ಯಜೀವವನ್ನು ಕೊಡುವನು” (ರೋಮಾಪುರ 2:7).

“ಆತನು ಅನಾದಿಕಾಲದಲ್ಲಿ ಆ ಕೃಪೆಯನ್ನು ಕ್ರಿಸ್ತಿಯೇಸುವಿನಲ್ಲಿ ನಮಗೆ ಅನುಗ್ರಹಿಸಿ ಈಗ ನಮ್ಮ ರಕ್ಷಕನಾದ ಕ್ರಿಸ್ತಿಯೇಸುವಿನ ಪ್ರತ್ಯಕ್ಷತೆಯ ಮೂಲಕ ಅದನ್ನು ಪ್ರಕಾಶಪಡಿಸಿದ್ದಾನೆ. ಈತನು ಮರಣವನ್ನು ನಿವೃತ್ತಿಮಾಡಿ ಸುವಾರ್ತೆಯ ಮೂಲಕ ಜೀವವನ್ನು ನಿರ್ಲಯತ್ವವನ್ನು ಪ್ರಕಾಶಗೊಳಿಸಿದನು” (2ತಿಮೊಥೆ 1:10).

“ಆ ನಂಬಿಕೆಗೋ ಸತ್ಯದ ಪರಿಜ್ಞಾನಕ್ಕೆ ನಿತ್ಯಜೀವದ ನಿರೀಕ್ಷೆಯೇ ಆಧಾರವಾಗಿದೆ. ಸುಳ್ಳಾದ ದೇವರು ಆ ನಿತ್ಯಜೀವವನ್ನು ಕೊಡುತ್ತೇನೆಂದು ಅನಾದಿಕಾಲದಲ್ಲಿ ವಾಗ್ದಾನ ಮಾಡಿದ್ದಾನೆ” (ತೀತ 1:2-3).

“ಕ್ರಿಸ್ತನು ತಾನು ಕೊಡುತ್ತೇನೆಂದು ನಮಗೆ ವಾಗ್ದಾನಮಾಡಿದ್ದು ನಿತ್ಯಜೀವವು” (10ಯೋಹಾನ 2:25).

4. ಮಾನವನ ಲಯವಾಗುವ ದೇಹಕ್ಕೆ ಜೀವ ಕೊಡುವವರು ಯಾರು?

ಉತ್ತರ : ಮಾನವನಿಗೆ ಜೀವ ತಾನೇತಾನಾಗಿ ಬಂದುದಲ್ಲ. ದೇವರು ತನ್ನ ಶಕ್ತಿಯನ್ನು ಜೀವಶ್ವಾಸದ ಮೂಲಕ ಮಾನವನಿಗೆ ನೀಡಿದ್ದಾನೆ ಮತ್ತು ಆ ಶ್ವಾಸ(ಉಸಿರು) ದೇವರ ಬಳಿಗೆ ಹಿಂತಿರುಗಿದರೆ ಮಾನವ ಮರಣ ಹೊಂದುತ್ತಾನೆ. ದೇವರು ಏನಾದರೂ ಈ ಲೋಕದಿಂದ ತನ್ನ ಉಸಿರನ್ನು ತೆಗೆದುಕೊಂಡರೆ ಇಡೀ ಜೀವ ಸಂಕುಲವೆಲ್ಲ ಲೋಕದಿಂದ ನಾಶವಾಗಿ ಹೋಗುತ್ತವೆ.

ಆಧಾರ :

“ನಿನ್ನ ಬಳಿಯಲ್ಲಿ ಜೀವದ ಬುಗ್ಗೆ ಉಂಟಲ್ಲ; ನಿನ್ನ ತೇಜಸ್ಸು ನಮಗೆ ಬೆಳಕುಕೊಡುತ್ತದೆ” (ಕೀರ್ತನೆಗಳು 36:9).

“ತಾನೇ ಎಲ್ಲರಿಗೂ ಜೀವಶ್ವಾಸ ಮುಂತಾದದ್ದಲ್ಲವನ್ನೂ ಕೊಡುವವನಾಗಿರಲಾಗಿ ಕೊರತೆಯಿದ್ದವನಂತೆ ಮನುಷ್ಯರ ಕೈಗಳಿಂದ ಸೇವೆ ಹೊಂದುವವನಲ್ಲ” (ಅಪೋಸ್ತಲರ ಕೃತ್ಯಗಳು 17:25).

“ಪ್ರತಿ ಪ್ರಾಣಿಯ ಪ್ರಾಣವೂ, ಸಮಸ್ತ ಮನುಷ್ಯರ ಜೀವಗಳು ಆತನ(ದೇವರ) ಕೈಯಲ್ಲಿರುವವು” (ಯೋಬ 12:10).

“ಮಣ್ಣು ಭೂಮಿಗೆ ಸೇರಿ ಇದ್ದ ಹಾಗಾಗುವುದು; ಉಸಿರು ತನ್ನನ್ನು ದಯಪಾಲಿಸಿದ ದೇವರ ಬಳಿಗೆ ಸೇರುವುದು” (ಪ್ರಸಂಗಿ 12:7).

“ಆತನು ಸ್ವಾರ್ಥದಲ್ಲಿ ಮನಸ್ಸಿಟ್ಟು ತನ್ನ ಆತ್ಮವನ್ನು ಶ್ವಾಸವನ್ನೂ ಹಿಂದಕ್ಕೆ ತೆಗೆದುಕೊಳ್ಳುವುದಾದರೆ ಸಮಸ್ತ ಜನರು ಒಟ್ಟಾಗಿ ಅಳಿದು ಹೋಗುವರು, ಪುನಃ ಮನುಷ್ಯರು ಧೂಳೇ ಆಗುವರು” (ಯೋಬ 34:14-15).

“ಉಸಿರು ಮೂಗಿನಲ್ಲಿರುವ ತನಕ ಬದುಕುವ ನರಮನುಷ್ಯನನ್ನು ಬಿಟ್ಟುಬಿಡಿರಿ; ಅವನು ಯಾವ ಗಣನೆಗೆ ಬಂದಾನು?” (ಯೆಶಾಯ 2:22).

5. ಮನುಷ್ಯನು ಸತ್ತನಂತರ ಬೇರೆ ರೀತಿಯಲ್ಲಿ ಇರುತ್ತಾನೆಯೇ?

ಉತ್ತರ : ಮಾನವ ಮರಣಹೊಂದಿದ ನಂತರ ಇನ್ನು ಯಾವ ರೀತಿಯ ಇರುವಿಕೆಯೂ ಇರುವುದಿಲ್ಲ. ಮರಣದ ನಂತರ ಮಣ್ಣಿನಲ್ಲಿ ಸೇರಿ ಇಲ್ಲವಾಗುತ್ತಾನೆ. ಹೇಗೆ ಆತ ಹುಟ್ಟುವುದಕ್ಕಿಂತ ಮುಂಚಿತವಾಗಿ ಪ್ರಪಂಚದಲ್ಲಿ ಇರಲಿಲ್ಲವೋ ಅದೇರೀತಿ ಸತ್ತ ನಂತರದಲ್ಲಿ ಇಲ್ಲವಾಗುತ್ತಾನೆ.

ಆಧಾರ :

“ಜೀವಿತರಿಗೆ ಸಾಯುತ್ತೇವೆಂಬ ತಿಳುವಳಿಕೆ ಉಂಟಷ್ಟೇ; ಸತ್ತವರಿಗೋ ಯಾವ ತಿಳುವಳಿಕೆಯೂ ಇಲ್ಲ; ಅವರಿಗೆ ಇನ್ನುಮೇಲೆ ಪ್ರತಿಫಲವೇನೂ ಇಲ್ಲ, ಅವರ ಜ್ಞಾಪಕವೇ ಹೋಯಿತಲ್ಲವೇ?” (ಪ್ರಸಂಗಿ 9:5).

“ಮೃತರಿಗೆ ನಿನ್ನ ಜ್ಞಾಪಕವಿರುವುದಿಲ್ಲವಲ್ಲ” (ಕೀರ್ತನೆಗಳು 6:5).

“ನಿನ್ನ ಕೈಗೆ ಸಿಕ್ಕಿದ ಕೆಲಸವನ್ನೆಲ್ಲಾ ನಿನ್ನ ಪೂರ್ಣಶಕ್ತಿಯಿಂದ ಮಾಡು; ನೀನು ಸೇರಬೇಕಾದ ಪಾತಾಳ(ಸಮಾಧಿ)ದಲ್ಲಿ ಯಾವ ಕೆಲಸವೂ ಯುಕ್ತಿಯೂ ತಿಳುವಳಿಕೆಯೂ ಜ್ಞಾನವೂ ಇರುವುದಿಲ್ಲ” (ಪ್ರಸಂಗಿ 9:10).

“ಪಾತಾಳ(ಸಮಾಧಿ)ದವರು ನಿನ್ನನ್ನು ಸ್ತುತಿಸರು, ಸತ್ತವರು ನಿನ್ನನ್ನು ಕೀರ್ತಿಸರು, ಜೀವಂತನು, ಜೀವಂತನೇ ನಿನ್ನನ್ನು ಸ್ತುತಿಸುವನು” (ಯೆಶಾಯ 38:18-19).

“...ಯಾರೂ ನನ್ನನ್ನು ನೋಡದಿರುವಾಗಲೇ ನಾನು ಪ್ರಾಣಬಿಡಬೇಕಾಗಿತ್ತು. ಆಗ ನಾನು ಇಲ್ಲದವನಾಗಿರುತ್ತಿದ್ದೆನು” (ಯೋಬ 10:18-19).

6. ಮಾನವನ ಯಾವುದಾದರೂ ಭಾಗ ಮರಣದ ನಂತರ ಪರಲೋಕಕ್ಕೆ ಹೋಗುತ್ತದೆಯೇ?

ಸೊಲೋಮೋನ ತಿಳಿಸಿರುವಂತೆ ಮಾನವನು ಮರಣಿಸಿದ ನಂತರ, ಅವನ ಉಸಿರು ಅಥವಾ ಶ್ವಾಸ(ಮೂಲ: ಇಬ್ರಿಯ ಭಾಷೆ-ರುವಾಕ್, ಆಂಗ್ಲ ಭಾಷೆ-ಬ್ರೀತ್) ತಂದೆಯ ಬಳಿಗೆ, ಅಂದರೆ ಯಾರು ಉಸಿರನ್ನು ದಯಪಾಲಿಸಿದ್ದಾನೋ ಆತನ(ದೇವರ)ಬಳಿಗೆ ಹಿಂತಿರುಗುತ್ತದೆ (ಪ್ರಸಂಗಿ 12:7).

ಸತ್ಯವೇದದಲ್ಲಿ ಅಬ್ರಹಾಮ ಪರಲೋಕಕ್ಕೆ ಏರಿಹೋದ ಎಂದು ತಿಳಿಸುವುದಿಲ್ಲ. ಆದಿಕಾಂಡ 25:8ರಲ್ಲಿ- ಆತ ಪ್ರಾಣಬಿಟ್ಟು ಪಿತೃಗಳ ಬಳಿಗೆ ಸೇರಿದನು ಎಂದು ತಿಳಿಸಿದೆ. ಹಾಗಾದರೆ ಆತ ಎಲ್ಲಿಗೆ ಸೇರಿದ? ಆ ಸ್ಥಳ ಸಮಾದಿಯಾಗಿದೆಯೇ ಹೊರತು ಪರಲೋಕವಲ್ಲ. ಅದೇರೀತಿ ಆದಿಕಾಂಡ 35:29ರಲ್ಲಿ ಇಸಾಕನ ಮರಣದ ಬಗ್ಗೆ ತಿಳಿಸಿದೆ ಮತ್ತು ಆದಿಕಾಂಡ 49:33ರಲ್ಲಿ ಯಾಕೋಬನ ಮರಣದ ಬಗ್ಗೆ ತಿಳಿಸಿದೆ. ಅದೇರೀತಿ ದಾವೀದ ಕೂಡ ಮರಣಿಸಿ ಸಮಾದಿಗೆ ಸೇರಿದನು. ಈ ವಿಷಯವಾಗಿ ದಾವೀದ ಈ ರೀತಿಯಾಗಿ ತಿಳಿಸುತ್ತಾನೆ :

“ನಮ್ಮನ್ನು ಅನೇಕ ಕಷ್ಟನಷ್ಟಗಳಿಗೆ ಗುರಿಮಾಡಿದ ನೀನೇ ಪುನಃ ಉಜ್ಜೀವಿಸಮಾಡು, ನಮ್ಮನ್ನು ಭೂಮಿಯ ಅಧೋಭಾಗದಿಂದ ಮೇಲೆತ್ತು” (ಕೀರ್ತನೆಗಳು 71:20).

ಏನಾದರೂ ದಾವೀದ ಪರಲೋಕಕ್ಕೆ ಏರಿಹೋಗುವ ಹಾಗಿದ್ದರೆ, ನಮ್ಮನ್ನು ಮೇಲಕ್ಕೆ ಎತ್ತು ಎಂದು ಕೇಳಿಕೊಳ್ಳುತ್ತಿರಲಿಲ್ಲ ಅಲ್ಲವೇ?

ಪ್ರವಾದಿಯಾದ ದಾನಿಯೇಲ ಸತ್ತವರು ಪರಲೋಕಕ್ಕೆ ಏರಿಹೋಗುತ್ತಾರೆ ಎಂದು ನಂಬಿಕೊಂಡಿರಲಿಲ್ಲ. ಆತ ಸತ್ತವರು ಸಮಾಧಿಯಲ್ಲಿ ಮಣ್ಣಿನಲ್ಲಿ ಸೇರಿರುತ್ತಾರೆ ಎಂದು ನಂಬಿದ್ದ. ಅದಕ್ಕಾಗಿ ಈ ರೀತಿಯಾಗಿ ತಿಳಿಸಿದ್ದಾನೆ.

“ಧೂಳಿನ ನೆಲದೊಳಗೆ ದೀರ್ಘನಿದ್ರೆ ಮಾಡುವವರಲ್ಲಿ ಅನೇಕರು ಎಚ್ಚೆತ್ತು ಕೆಲವರು ನಿತ್ಯಜೀವವನ್ನೂ, ಕೆಲವರು ನಿಂದನಾ ತಿರಸ್ಕಾರಗಳನ್ನು ಅನುಭವಿಸುವರು” (ದಾನಿಯೇಲ 12:2).

ಅಪೋಸ್ತಲನಾದ ಪೌಲನು ಮಾನವರು ನಾಶವಾಗದ ಆತ್ಮ ಹೊಂದಿರುತ್ತಾರೆ ಎಂದು ಬೋಧಿಸಲಿಲ್ಲ, ಆದರೆ ಆತ ತಿಳಿಸಿರುವುದೇನೆಂದರೆ, ತುತೂರಿಯ ಧ್ವನಿ ಕೇಳಿದೊಡನೆ, ಯೇಸುಕ್ರಿಸ್ತನ ಎರಡನೇ ಬರೋಣದಲ್ಲಿ ಲಯವಾಗುವವರಾದ ನಾವು ನಿರ್ಲಯತ್ವ ಧರಿಸಿಕೊಳ್ಳುತ್ತೇವೆ (1ಕೊರಿಂಥದವರಿಗೆ 15:53) ಎಂದು ತಿಳಿಸಿದ್ದಾನೆ. ಯಾವುದೇ ಮಾನವರು ಪರಲೋಕದಿಂದ ಇಳಿದುಬರುತ್ತಾರೆ ಎಂದು ತಿಳಿಸಿಲ್ಲ, ಬದಲಾಗಿ ಭೂಮಿಯ ಮೇಲೆ ಆ ಕಾರ್ಯ ನಡೆಯುತ್ತದೆ ಎಂದು ತಿಳಿಸಿದ್ದಾನೆ.

ಅದೇರೀತಿ ಅಪೋಸ್ತಲನಾದ ಯೋಹಾನನು ತಿಳಿಸಿರುವುದೇನೆಂದರೆ, ರಕ್ಷಿಸಲ್ಪಟ್ಟವರು ಪರಲೋಕಕ್ಕೆ ಏರಿಹೋಗುತ್ತಾರೆ ಎಂದು ತಿಳಿಸಿಲ್ಲ. ಆತ ಬರೆದಿರುವುದೇನೆಂದರೆ-“ನನ್ನನ್ನು ಕಳುಹಿಸಿದ ತಂದೆಯು ಎಳೆದ ಹೊರತು ಯಾವನೂ ನನ್ನ ಬಳಿಗೆ ಬರಲಾರನು; ಮತ್ತು ನಾನು ಅವನನ್ನು ಕಡೆ ದಿನದಲ್ಲಿ ಎಬ್ಬಿಸುವೆನು” (ಯೋಹಾನ 6:44). ಇಲ್ಲಿ ಮಾನವರು ಸತ್ತಮೇಲೆ ಪರಲೋಕಕ್ಕೆ ಏರಿಹೋಗಿದ್ದರೆ, ಯೇಸು ಅವರನ್ನು ಎಬ್ಬಿಸುವೆನು ಎಂದು ತಿಳಿಸಬೇಕಾಗಿರಲಿಲ್ಲ ಅಲ್ಲವೇ?

ಅತಿ ಮುಖ್ಯವಾಗಿರುವ ಒಂದು ವಿಷಯವೆಂದರೆ ಮತ್ತು ಯೇಸು ಕಡೆಯದಾಗಿ ತಿಳಿಸಿಕೊಟ್ಟಿರುವ ಸಂಗತಿ ಎಂದರೆ- “ಇಗೋ ಬೇಗ ಬರುತ್ತೇನೆ; ನಾನು ಪ್ರತಿಯೊಬ್ಬರಿಗೂ ಅವನವನ ನಡತೆಯ ಪ್ರಕಾರ ಕೊಡತಕ್ಕ ಪ್ರತಿಫಲ ನನ್ನ ಕೈಯಲ್ಲಿದೆ” (ಪ್ರಕಟನೆ 22:12). ಮಾನವರು ಮರಣಹೊಂದಿದ ಮೇಲೆ ಪರಲೋಕಕ್ಕೆ ಏರಿಹೋಗಿ ಅಮರತ್ವವುಳ್ಳವರಾಗಿದ್ದರೆ, ಯೇಸುಕ್ರಿಸ್ತನ ಎರಡನೇ ಬರುವಿಕೆಯ ಅಗತ್ಯತೆ ಏನಿದೆ? ಮತ್ತು ಯೇಸುಕ್ರಿಸ್ತನ ಪುನರುತ್ಥಾನದ ಅವಶ್ಯಕತೆ ಏನು? ಇದರಲ್ಲಿ ಅಡಗಿರುವ ಸರಳ ಸತ್ಯವೆಂದರೆ, ಯಾವುದೇ ಮಾನವ ಸತ್ತನಂತರ ಪರಲೋಕಕ್ಕೆ ಏರಿಹೋಗುವುದಿಲ್ಲ, ಬದಲಾಗಿ ಆತ ಸಮಾದಿಯಲ್ಲಿ ದೀರ್ಘನಿದ್ರೆ ಸ್ಥಿತಿಯಲ್ಲಿರುತ್ತಾನೆ. ಯೇಸು ಎರಡನೇ ಸಾರಿ ಬಂದು, ಹೇಗೆ ಲಾಜರನನ್ನು ಸಮಾದಿಯಿಂದ ಎಬ್ಬಿಸಿದನೋ ಅದೇರೀತಿ ಕರೆಯುವವರೆಗೆ(ಯೋಹಾನ 11:11) ಸಮಾದಿಯೇ ವಿಶ್ರಾಂತಿ ಸ್ಥಳವಾಗಿರುತ್ತದೆ.

ನಾನು ಅನೇಕ ಶವಸಂಸ್ಕಾರಗಳಲ್ಲಿ ಪಾಲ್ಗೊಂಡಿದ್ದೇನೆ, ಆ ಸಂದರ್ಭಗಳಲ್ಲಿ ತೀರಿಹೋದವರ ಹತ್ತಿರದ ಜನರು ಮತ್ತು ಸಂಬಂಧಿಕರು ತೀರಿಹೋದ ತಮ್ಮ ಪ್ರೀತಿಪಾತ್ರರು ಈಗ ನಮ್ಮಿಂದ ಅಗಲಿಕೆಯನ್ನು ಹೊಂದಿ ಸಮಾಧಾನದ ಸ್ಥಿತಿ ತಲುಪಿದ್ದಾರೆ, ಅಂದರೆ ಪರಲೋಕಕ್ಕೆ ಏರಿಹೋಗಿದ್ದಾರೆ ಎಂದು ನಂಬಿಕೆಯುಳ್ಳವರಾಗಿದ್ದಾರೆ.

ಆದರೆ ನಾವು ಈ ಮೇಲಿನ ವಿಷಯವನ್ನು ಆಧಾರವಾಗಿಟ್ಟುಕೊಂಡು, ಅಪೋಸ್ತಲನಾದ ಪೌಲನು ಕೊರಿಂಥದವರಿಗೆ ಬರೆದ ಮೊದಲ ಪತ್ರಿಕೆಯನ್ನು ಓದಿದಾಗ- ಅದರಲ್ಲಿ ಸತ್ತವರಿಗೆ ಉಂಟಾಗುವ ಪುನರುತ್ಥಾನವನ್ನು ಕುರಿತು ಬಹಳ ಸ್ಪಷ್ಟವಾಗಿ ಬರೆಯಲ್ಪಟ್ಟಿದೆ. ಹಾಗಾದರೆ ಈ ಎರಡು ವಿಚಾರಗಳು ಜೊತೆಯಾಗಿರಲು ಸಾಧ್ಯವೇ? ಮತ್ತು ಯಾವುದು ಸತ್ಯವಾದ ನಂಬಿಕೆಯಾಗಿದೆ? ಸತ್ತವರು ಪರಲೋಕಕ್ಕೆ ಹೋಗುವುದೋ? ಅಥವಾ ಸತ್ತವರಿಗೆ ಈ ಭೂಮಿಯ ಮೇಲೆ ಅವರ ನಡತೆಯ ನ್ಯಾಯ ತೀರ್ಪಿಗೆ ಪುನರುತ್ಥಾನ ಉಂಟಾಗುತ್ತದೆ ಎಂಬುದೋ?

ನಾವು(ಮಾನವರು) ಅಮರತ್ವ ಉಳ್ಳವರೇ?

ಈ ವಿಷಯವನ್ನು ಅರ್ಥಮಾಡಿಕೊಳ್ಳಬೇಕಾದರೆ ನಾವು ಸತ್ಯವೇದದ ಬಳಿಗೆ ಬರಬೇಕು. ನಾವು ಸತ್ಯವೇದದಲ್ಲಿ ನಜರೇತಿನ ಯೇಸುಕ್ರಿಸ್ತ ತಿಳಿಸಿರುವ ಎಲ್ಲಾ ಸಂಗತಿಗಳನ್ನು ಸರಿಯಾಗಿ ಅರ್ಥಮಾಡಿಕೊಳ್ಳಬೇಕು. ಯೇಸು ಸ್ಪಷ್ಟವಾಗಿ ತಿಳಿಸಿರುವುದೇನೆಂದರೆ, ನಿತ್ಯಜೀವವು ಯಾಂತ್ರಿಕವಾಗಿ ಸಿಕ್ಕುವಂತದು ಅಲ್ಲ, ನಾವು ನಿತ್ಯಜೀವವನ್ನು ಪಡೆಯಬೇಕಾದರೆ ದೇವರವಾಕ್ಯಗಳಿಗೆ ಅನುಗುಣವಾಗಿ ನಡೆಯಬೇಕು. ದೇವರು ಮಹಾಪ್ರೀತಿಸ್ವರೂಪಿಯೂ, ಕೃಪಾಪೂರ್ಣನೂ ಆಗಿದ್ದಾನೆ ಎಂದು ಸತ್ಯವೇದವು ಸ್ಪಷ್ಟವಾಗಿ ಬೋಧಿಸುತ್ತದೆ. ನಾವು ಆತನನ್ನು ಸತ್ಯಕ್ಕೆ ತಕ್ಕಹಾಗೆ ತಿಳಿದುಕೊಂಡು ನಮ್ಮ ಪಾಪಕಾರ್ಯಗಳಿಗೆ ಪಶ್ಚಾತ್ತಾಪಪಟ್ಟು ಆತನಕಡೆಗೆ ತಿರುಗಿಕೊಂಡು, ಸಂಪೂರ್ಣವಾಗಿ ಆತನನ್ನೇ ಆಶ್ರಯಿಸಿಕೊಂಡರೆ, ಆತ ತನ್ನ ಪ್ರೀತಿ ಮತ್ತು ಕೃಪೆಯ ಮೂಲಕ ರಕ್ಷಣೆ ಕೊಡುವುದಕ್ಕೆ ಸದಾ ಸಿದ್ಧವಾಗಿದ್ದಾನೆ. ಇದನ್ನು ನಾವು,

“.....ಯಾವನಾದರೂ ನಾಶವಾಗುವುದರಲ್ಲಿ ಆತನು ಇಷ್ಟಪಡದೆ ಎಲ್ಲರೂ ತನ್ನ ಕಡೆಗೆ ತಿರುಗಿಕೊಳ್ಳಬೇಕೆಂದು ಅಪೇಕ್ಷಿಸುವವನಾಗಿದ್ದಾನೆ” (2ಪೇತ್ರ 3:9).

ಈ ಮೇಲಿನ ವಾಕ್ಯ ದೇವರು ಲೋಕದ ಮೇಲಿಟ್ಟ ಮಹಾಪ್ರೀತಿಯನ್ನು ತಿಳಿಸಿಕೊಡುತ್ತದೆ. ಇದೇ ವಿಷಯವನ್ನು ಮತ್ತೊಂದುಕಡೆ ಬಹಳ ವಿಶೇಷವಾಗಿ ತಿಳಿಸಲ್ಪಟ್ಟಿದೆ. “ದೇವರು ಲೋಕದ ಮೇಲೆ ಎಷ್ಟೋ ಪ್ರೀತಿಯನ್ನಿಟ್ಟು ತನ್ನ ಒಬ್ಬನೇ ಮಗನನ್ನು ಕೊಟ್ಟನು, ಆತನನ್ನು ನಂಬುವ ಒಬ್ಬನಾದರೂ ನಾಶವಾಗದೆ ಎಲ್ಲರೂ ‘ನಿತ್ಯಜೀವ’ ಪಡೆಯಬೇಕೆಂದು ಆತನನ್ನು ಕೊಟ್ಟನು” (ಯೋಹಾನ 3:16). ಇಲ್ಲಿ ನಾಶವಾಗುವುದು ಎಂಬ ಪದ ಬಹಳ ನಿರಾಶವಾದುದು, ಆದರೆ



ನಾವು ಬಹಳ ಮುಖ್ಯವಾಗಿ ಗಮನಿಸಬೇಕಾದುದೆಂದರೆ “ನಿತ್ಯಜೀವ” ಹೊಂದುವುದು. ಆದರೆ ನಿತ್ಯಜೀವ ಸುಮ್ಮನೆ ಸಿಕ್ಕುವುದಿಲ್ಲ, ಯಾರು ಕ್ರಿಸ್ತನಲ್ಲಿ ನಂಬಿಕೆಯಿಡುತ್ತಾರೋ ಅವರಿಗೆ ನಿತ್ಯಜೀವ ಸಿಕ್ಕುತ್ತದೆ. ಈಗ ನಮಗೆ ಎರಡು ಆಯ್ಕೆಗಳಿವೆ, ಒಂದು ನಂಬಿಕೆಯಿಡುವುದು ಅಥವಾ ನಾಶವಾಗುವುದು.

ಜೀವ ವ್ಯಕ್ತದ ಫಲವಿಲ್ಲ

ನಮ್ಮಲ್ಲಿ ಸ್ಥಿರವಾದ ನಂಬಿಕೆಯಿಲ್ಲವೆಂದರೆ ನಾವು ನಾಶವಾಗುತ್ತೇವೆ- ನಮ್ಮ ಜೀವನದಲ್ಲಿ ಮುಂದೆ ನಮಗೆ ನಿರೀಕ್ಷೆಯೇ ಇಲ್ಲ! ಮರಣದ ಆಜ್ಞೆಯನ್ನು ಮಾನವಕುಲಕ್ಕೆ ಏದೆನ್ ವನದಲ್ಲಿ ನೀಡಲಾಯಿತು. ಆದಾಮ ಮತ್ತು ಹವ್ವಳು ಏದೆನ್ ವನದಲ್ಲಿ ದೇವರ ಆಜ್ಞೆಗಳಿಗೆ ಅನಿರೀಕ್ಷೆಯಾಗಿ, ಒಳ್ಳೆಯದರ ಮತ್ತು ಕೆಟ್ಟದರ ಅರಿವನ್ನು ಹುಟ್ಟಿಸುವ ಹಣ್ಣನ್ನು ತಿಂದು ಪಾಪ ಮಾಡಿದ್ದರಿಂದ ದೇವರು ಈ ರೀತಿ ಆಜ್ಞಾಪಿಸಿದನು:

“ಈ ಮನುಷ್ಯನು ಒಳ್ಳೇದರ ಕೆಟ್ಟದರ ಬೇಧವನ್ನರಿತು ನಮ್ಮಲ್ಲಿ ಒಬ್ಬನಂತಾದನಲ್ಲಾ, ಇದರಿಂದ ಇವನು ಕೈಚಾಚಿ ಜೀವವ್ಯಕ್ತದ ಫಲವನ್ನು ತೆಗೆದು ತಿಂದು ಶಾಶ್ವತವಾಗಿ ಬದುಕುವವನಾಗಬಾರದು” (ಆದಿಕಾಂಡ 3:22).

ನಮಗೆ ಇಲ್ಲಿ ತಿಳಿದುಬರುವ ಅಂಶವೆಂದರೆ, ನಾವು ಏನಾದರೂ ಅಮರತ್ವ ಉಳ್ಳವರಾಗಿದ್ದರೆ ನಮಗೆ ನಿಷೇಧಿಸುವ ಅವಶ್ಯಕತೆಯಿತ್ತೇ? ಇದರಿಂದ ತಿಳಿದುಬರುವುದೇನೆಂದರೆ ನಾವು ಅಮರರಲ್ಲ ಮರ್ತ್ಯರು(ಮರಣ ಹೊಂದುವಂತವರು) ಆಗಿದ್ದೇವೆ ಎಂಬುದಾಗಿದೆ.

ಸ್ಥಿರೀಕರಣ

ರೋಮಾಪುರದಲ್ಲಿರುವ ನಂಬಿಕಸ್ತರಿಗೆ ಅಪೋಸ್ತಲನಾದ ಪೌಲನು ಬರೆಯುತ್ತಾ, ನಿತ್ಯಜೀವವನ್ನು ಮುಂದೆ ಕೊಡಲಾಗುವುದು ಎಂದು ಸ್ಪಷ್ಟವಾಗಿ ತಿಳಿಸಿಕೊಡುತ್ತಾನೆ. “ಆತನು ಪ್ರತಿಯೊಬ್ಬನಿಗೆ ಅವನವನ ಕೃತ್ಯಗಳಿಗೆ ತಕ್ಕ ಪ್ರತಿಫಲವನ್ನು ಕೊಡುವನು. ಯಾರು ಪ್ರಭಾವ ಮಾನ ನಿರ್ಲಯತ್ವಗಳನ್ನು ಹೊಂದಬೇಕೆಂದು ಒಳ್ಳೇದನ್ನು ಬೇಸರಗೊಳ್ಳದೆ ಮಾಡುತ್ತಾರೋ ಅವರಿಗೆ ನಿತ್ಯಜೀವ ಕೊಡುವನು” (ರೋಮಾಪುರದವರಿಗೆ 2:6-7).

ಈ ವಾಕ್ಯಗಳನ್ನು ನಾವು ಹೇಗೆ ಅರ್ಥಮಾಡಿಕೊಳ್ಳಬೇಕು ಮತ್ತು ನಾವು ಸಹ ಆ ನಿತ್ಯಜೀವದಲ್ಲಿ ಹೇಗೆ ಸೇರುತ್ತೇವೆ? ಈ ನಿತ್ಯಜೀವವು ವಂಶಪಾರಂಪರ್ಯವಾಗಿ ಬಳುವಳಿಯಾಗಿ ಬರುವಂತಹದಲ್ಲ. ನಾವುಗಳು ದೇವರ ವಾಕ್ಯಗಳಿಗೆ ಅನುಗುಣವಾಗಿ ನಡೆಯಬೇಕು. ಬಹುಮುಖ್ಯವಾಗಿ



ಈ ಕಾರ್ಯ ಯೇಸುಕ್ರಿಸ್ತನ ಮೂಲಕ ನಡೆಯುವಂತಹದಾಗಿದೆ. ಇದನ್ನು ನಾವು- “....ಈತನು(ಕ್ರಿಸ್ತನು) ಮರಣವನ್ನು ನಿವೃತ್ತಿಮಾಡಿ ಸುವಾರ್ತೆಯ ಮೂಲಕ ಜೀವವನ್ನು ನಿರ್ಲಯತ್ವವನ್ನು ಪ್ರಕಾಶಗೊಳಿಸಿದನು” (ತಿಮೋಥೆ 1:10)

ಯೇಸುಕ್ರಿಸ್ತ ಇಲ್ಲವಾದರೆ-

ಸುವಾರ್ತೆ ಇಲ್ಲ- ಮತ್ತು ನಿತ್ಯಜೀವದ ನಿರೀಕ್ಷೆಯೇ ಇಲ್ಲವಾಗುತ್ತದೆ. ನಿತ್ಯಜೀವವನ್ನು ಅಥವಾ ಅಮರತ್ವವನ್ನು ಪಡೆಯಬೇಕಾದರೆ ನಾವು ದೇಹದ ಪುನರುತ್ಥಾನದ ಬಗ್ಗೆ ತಿಳಿಯಬೇಕು. ಇದೇ ಸುವಾರ್ತೆಯ ಮುಖ್ಯತಿರುಳಾಗಿದೆ. ಮಾನವ ಸತ್ತನಂತರ ಅವನ ಆತ್ಮ ಪರಲೋಕಕ್ಕೆ ಅಥವಾ ನರಕಕ್ಕೆ ಹೋಗುತ್ತದೆ ಎಂಬುದು ಸುಳ್ಳಾದ ಸಿದ್ಧಾಂತವಾಗಿದೆ. ಮರಣವು ಎಲ್ಲವನ್ನು ಕೊನೆಗಾಣಿಸುತ್ತದೆ. ಮತ್ತು ಯೇಸುಕ್ರಿಸ್ತ ಪುನರುತ್ಥಾನ ಕೊಡುವ ಮುಖಾಂತರ ನ್ಯಾಯತೀರ್ಪಿಕೆಯಲ್ಲಿ ನಿತ್ಯಜೀವವನ್ನು ದಯಪಾಲಿಸುತ್ತಾನೆ.

ದೇಹದಾರಿಯಾದ ಪುನರುತ್ಥಾನವೇ ಕ್ರೈಸ್ತ ಸಂದೇಶದ ಮುಖ್ಯತಿರುಳು ಮತ್ತು ನಂಬಿಕೆಯಾಗಿದೆ. ಯೇಸುಕ್ರಿಸ್ತನ ಸಮಾಧಿ ಬರಿದಾಗಿರಲಿಲ್ಲ ಎಂದರೆ, ಯೇಸುಕ್ರಿಸ್ತನು ಬರಿದಾಗುತ್ತಾನೆ, ಮತ್ತು ಆತನು ಮಾನವರನ್ನು ಶಾಶ್ವತ ಮರಣದಿಂದ ಬಿಡಿಸುತ್ತಾನೆ ಎಂಬುದು ಸುಳ್ಳಾಗುತ್ತದೆ. ಆದರೆ ಆತನ ಸಮಾಧಿ ಬರಿದಾಗಿದೆ, ಆತ ಪುನರುತ್ಥಾನ ಪಡೆದು ಎದ್ದಿದ್ದಾನೆ! ಆದುದರಿಂದ ಮಾನವರನ್ನು ಮರಣದಿಂದ ರಕ್ಷಿಸುತ್ತಾನೆ.

ದೇಹದಾರಿಯಾದ ಪುನರುತ್ಥಾನ

ಕೊರಿಂಥದವರಿಗೆ ಬರೆದ ಪತ್ರಿಕೆ 15ನೇ ಅಧ್ಯಾಯವನ್ನು ಸಾಮಾನ್ಯವಾಗಿ ಶವಸಂಸ್ಕಾರದ ಸಮಯದಲ್ಲಿ ಸಮಾಧಿಯ ಬಳಿಯಲ್ಲಿ ಓದಲಾಗುತ್ತದೆ. ಇಲ್ಲಿ ಪೌಲನು ಸ್ಪಷ್ಟವಾಗಿ ದೇಹದಾರಿಯಾದ ಪುನರುತ್ಥಾನದ ಬಗ್ಗೆ(ಸತ್ತವರು ಎದ್ದುಬರುವುದು) ಯೇಸುವಿನ ವಿಷಯದಲ್ಲಿ ತಿಳಿಸುತ್ತಾ ಕ್ರಿಸ್ತಿಯ ನಂಬಿಕೆಯನ್ನು ತಿಳಿಸಿಕೊಡುತ್ತಾನೆ. “ಸತ್ತವರಿಗೆ ಪುನರುತ್ಥಾನವಿಲ್ಲವೆಂಬುದು ನಿಜವಾದರೆ ಕ್ರಿಸ್ತನಾದರೋ ಎದ್ದುಬರಲಿಲ್ಲ; ಕ್ರಿಸ್ತನು ಎದ್ದು ಬರಲಿಲ್ಲವಾದರೆ ನಮ್ಮ ಪ್ರಸಂಗವು ಹುರುಳಿಲ್ಲದ್ದು, ಮತ್ತು ನಿಮ್ಮ ನಂಬಿಕೆಯು ಹುರುಳಿಲ್ಲದ್ದು” (1ಕೊರಿಂಥ 15:13-14).

ಆತ ಮುಂದುವರೆದು ನಮಗೆ ತಿಳಿಸಿಕೊಡುತ್ತಾ, “ಸತ್ತವರು ಎದ್ದು ಬರುವುದಿಲ್ಲವಾದರೆ ಕ್ರಿಸ್ತನೋ ಎದ್ದುಬರಲಿಲ್ಲ. ಕ್ರಿಸ್ತನು ಎದ್ದು ಬರಲಿಲ್ಲವಾದರೆ ನಿಮ್ಮ ನಂಬಿಕೆಯು ನಿಷ್ಪ್ರಯೋಜನವಾಗಿದೆ, ನೀವು ಇನ್ನೂ ನಿಮ್ಮ ಪಾಪಗಳಲ್ಲಿಯೇ ಇದ್ದೀರಿ. ಇದು ಮಾತ್ರವಲ್ಲದೆ ಕ್ರಿಸ್ತನವರಾಗಿ ನಿರ್ದೇಹೋದವರು ನಾಶವಾದರು. ಈ ಜೀವಮಾನ ಕಾಲದ ಪೂರ್ತಿಗೆ ನಾವು ಕ್ರಿಸ್ತನಲ್ಲಿ ನಿರೀಕ್ಷೆಯಿಟ್ಟುಕೊಂಡಿದ್ದೇ ಹೊರತು ಮತ್ತೇನು ಇಲ್ಲದಿದ್ದರೆ ಎಲ್ಲಾ ಮನುಷ್ಯರು ನಿರ್ಭಾಗ್ಯರೇ ಸರಿ” (1ಕೊರಿಂಥ 15:16-19).

ಇದೊಂದು ಅತ್ಯುತ್ತಮ ವಿವರಣೆಯಾಗಿದೆ. ಪುನರುತ್ಥಾನವಿಲ್ಲವಾದರೆ ಕ್ರಿಸ್ತನು ಮರಣದಿಂದ ಎದ್ದಿಲ್ಲ, ಮತ್ತು ಇಡೀ ಕ್ರೈಸ್ತ ನಂಬಿಕೆಯೇ ಹುರುಳಿಲ್ಲದ್ದು ಆಗುತ್ತದೆ. ನಾವು ಇನ್ನೂ ನಮ್ಮ ಪಾಪದಲ್ಲಿ ಇದ್ದೇವೆ! ನಮಗೆ ನಿರೀಕ್ಷೆಯೇ ಇಲ್ಲ. ಆದರೆ ವಸ್ತುಸ್ಥಿತಿ ಅದಲ್ಲ, ಪುನರುತ್ಥಾನದ ಮೂಲಕ ಕಾರ್ಯನಡೆದಿದೆ. ಇಡೀ ಕ್ರೈಸ್ತ ನಂಬಿಕೆಯನ್ನು ಪೌಲ ಈ ರೀತಿ ತಿಳಿಸಿದ್ದಾನೆ:

“ಆದರೆ ಕ್ರಿಸ್ತನು ಸತ್ತವರೊಳಗಿಂದ ಎದ್ದು ಬಂದೇಇದ್ದಾನೆ; ನಿರ್ದೇಹೋದವರಲ್ಲಿ ಪ್ರಥಮಫಲವಾದನು” (1ಕೊರಿಂಥ 15:20).

ಆದ್ದರಿಂದ ಈ ರಕ್ಷಣೆಯ ಅವಕಾಶವನ್ನು ಕಳೆದುಕೊಳ್ಳಬೇಡಿ.

-ನಿಗೇಲ್ ಪ್ರಾಟರ್‌ಸನ್

ಎಲ್ಲರ ದೃಷ್ಟಿಗೆ ಬೀಳುವುದು (ಪ್ರತಿಭಾಂಸಿ)



ಋತುಮಾನಗಳ ಬದಲಾವಣೆಗಳು ಪರಿಸರದಮೇಲೆ ಪ್ರಭಾವವನ್ನು ಬೀರುತ್ತವೆ, ಇದು ಪ್ರಕೃತಿಯನ್ನು ಅತ್ಯಂತ ಮನೋಹರವಾಗಿ ಮತ್ತು ಸುಂದರವಾಗಿ ತೋರುವಂತೆ ಮಾಡುತ್ತದೆ. ಒಂದು ವರ್ಷದ ಅವಧಿಯಲ್ಲಿ ನಾವು ಮರಗಳು ಎಲೆಗಳ ಕವಚವನ್ನು ಧರಿಸಿರುವುದನ್ನೂ, ಅದೇರೀತಿ ಬೇಸಿಗೆಯಲ್ಲಿ ಎಲೆಗಳು ಉದುರುವುದನ್ನು ಮತ್ತೆ ವಸಂತ ಕಾಲದಲ್ಲಿ ಎಲೆಗಳು ಚಿಗುರಿ ಮೊದಲಿನ ಸ್ಥಿತಿಗೆ ಬರುವುದನ್ನು

ಕಾಣಬಹುದು. ನಾನು ಮರಗಳ ನಡುವೆ ಕಾಲುದಾರಿಯಲ್ಲಿ ವಾಯುವಿಹಾರ ಮಾಡುವಾಗ ಮರಗಳ ಎಲ್ಲಾ ಸ್ಥಿತಿಗಳನ್ನು ಗಮನಿಸುತ್ತಿರುತ್ತೇನೆ. ಮರಗಳನ್ನು ದೃಷ್ಟಿಸಿ ನೋಡಿದಾಗ ಪ್ರತಿಯೊಂದು ಮರವೂ ಸಹ ತನ್ನ ತನ್ನ ಕಥೆಯನ್ನು ಹೇಳುವಂತೆ ಭಾಸವಾಗುತ್ತದೆ. ಒಂದು ಮರ ಬಿರುಗಾಳಿಗೆ ಸಿಕ್ಕಿ ಮುರಿದಿದೆ, ಮತ್ತೊಂದು ತನ್ನ ವಿಕಾರವಾದ ಕಾಂಡವನ್ನು ತೆರೆದುಕೊಂಡಿದೆ, ಇವುಗಳ ನಡುವೆ ಮತ್ತೊಂದು ಮರ ಸ್ಥಿರವಾಗಿ ದೃಢವಾಗಿ ಯಾವ ಗಾಳಿಗೂ ಜಗ್ಗದೆ ನಿಂತಿದೆ. ಬೇಸಿಗೆಯಲ್ಲಿ ಮರಗಳ ಎಲೆಗಳೆಲ್ಲಾ ಉದುರಿ ಬೋಳಾದ ರೆಂಬೆಗಳನ್ನು ಒಳಗೊಂಡ ಮರಗಳು ಕಾಣುತ್ತವೆ ಆಗ ಮರಗಳ ನಿಜಸ್ಥಿತಿ ನಮಗೆ ಅರಿವಾಗುತ್ತದೆ.

ಇದು ನಮಗೂ ಅನ್ವಯವಾಗುತ್ತದೆ, ಅನೇಕರು ಮರಗಳು ಎಲೆಗಳನ್ನು ಹೊದಿಕೆಯಾಗಿ ಹೊದ್ದುಕೊಂಡಂತೆ ತಮ್ಮ ಕೆಟ್ಟ ಗುಣಗಳನ್ನು ಶೋಭಾಯಮಾನವಾದ ಉಡುಪುಗಳನ್ನು ಧರಿಸಿಕೊಂಡು ಮುಚ್ಚಿಕೊಂಡಿರುತ್ತಾರೆ. ಹೇಗೆ ಎಲೆಗಳು ಉದುರಿದಾಗ ಮರಗಳ ನಿಜಸ್ಥಿತಿ ಬಯಲಾಗುವುದೋ ಅದೇರೀತಿ ಅವರ ಕೆಟ್ಟಗುಣಗಳು ಹೊರಜಗತ್ತಿಗೆ ತಿಳಿದಾಗ, ಅವರ ನಿಜವಾದ ಬಣ್ಣ ಬಯಲಾಗುತ್ತದೆ.

ಹಾಗಾಗಿ ನಾವು ನಮ್ಮನ್ನು ಹೊರಗಡೆ ಹೇಗೆ ಮುಚ್ಚಿಕೊಂಡಿದ್ದೇವೆ ಎನ್ನುವುದಕ್ಕಿಂತ, ನಮ್ಮ ಒಳಗಿನ ದುರ್ಗುಣಗಳನ್ನು ತೆಗೆದುಹಾಕಿದರೆ ನಾನು ಪರಿಪೂರ್ಣರಾಗಿ ನ್ಯಾಯತೀರ್ಪಿಯ ದಿನದಲ್ಲಿ ಶುದ್ಧರಾಗಿ ನಿಲ್ಲಬಹುದು.

“ಮೊದಲಿಂದಿರುವ ಭರವಸವನ್ನು ಅಂತ್ಯದವರೆಗೂ ಧೃಢವಾಗಿ ಹಿಡುಕೊಳ್ಳುವ ಪಕ್ಷಕ್ಕೆ ಕ್ರಿಸ್ತನಲ್ಲಿ ಪಾಲುದಾರರಾಗಿದ್ದೇವಲ್ಲಾ” (ಇಬ್ರಿಯ 3:14).

-ಅನಟ್ಲೆ ಹಾಲ್ಬನ್

ನಿಪುಣ ತಂತ್ರಗಾರರು

“ಸುಮ್ಮನೆ ನಿಂತು ದೇವರ ಅದ್ಭುತ ಕಾರ್ಯಗಳನ್ನು ಧ್ಯಾನಿಸು” (ಯೋಬ 37:14)



ದಟ್ಟ ಅರಣ್ಯಗಳಲ್ಲಿ ಕಂಡುಬರುವ ಕಂಬಳಿಹುಳು(ಕ್ಯಾಟರ್ ಪಿಲ್ಲರ್)ಗಳು, ತಮ್ಮನ್ನು ತಿನ್ನಲು ಬರುವ ಶತ್ರುಗಳಿಂದ ತಪ್ಪಿಸಿಕೊಳ್ಳಲು ತನ್ನ ದೇಹವನ್ನು ವಿಷಪೂರಿತ ಹಾವಿನಂತೆ ಬದಲಾಯಿಸಿಕೊಳ್ಳುತ್ತವೆ. ಈ ತಂತ್ರ ಅವುಗಳಿಗೆ ಎಲ್ಲಿಂದ ಬಂತು?

ಈ ಕಂಬಳಿಹುಳು(ಚಿತ್ರದಲ್ಲಿ ಕಾಣಿಸಿರುವ ವಿಷಪೂರಿತ ಹಾವಿನ ರೀತಿ) ತಮ್ಮ ದೇಹದಲ್ಲಿ ಗಾಳಿಯನ್ನು ತುಂಬಿಕೊಂಡು, ತನ್ನ ದೇಹದ ಮುಂದಿನಭಾಗ ಹಾವಿನ ತಲೆಯ ರೀತಿಯ ಬಣ್ಣ ಮತ್ತು ಆಕಾರ ಧರಿಸುತ್ತದೆ. ಅಪಾಯದೂರವಾದ ಶತ್ರುಣ ಮೊದಲಿನಂತೆ ಆಗುತ್ತದೆ. ಕಂಬಳಿಹುಳುಗಳು ಈ ತಂತ್ರವನ್ನು ತಾನೇ ಕಲಿತದ್ದಲ್ಲ, ಸೃಷ್ಟಿಕರ್ತನೇ ಈ ಅವಕಾಶವನ್ನು ಅವುಗಳಿಗೆ ನೀಡಿದ್ದಾನೆ. ಏಕೆಂದರೆ ಕಂಬಳಿಹುಳುಗಳು ಮತ್ತು ಹಾವುಗಳ ಸೃಷ್ಟಿಕರ್ತ ಒಬ್ಬನೇ ಆಗಿದ್ದಾನೆ, ಆತ ತನ್ನ ಜ್ಞಾನದಿಂದ ಎಲ್ಲವನ್ನೂ ಸೃಷ್ಟಿಸಿದ್ದಾನೆ.

“ಯೆಹೋವನೇ ನಿನ್ನ ಕೈಕೆಲಸಗಳು ಎಷ್ಟೋ ವಿಧವಾಗಿವೆ. ಅವುಗಳನ್ನೆಲ್ಲಾ ಜ್ಞಾನದಿಂದಲೇ ಮಾಡಿದ್ದೀ; ಭೂಲೋಕವು ನಿನ್ನ ಆಸ್ತಿಯಿಂದ ತುಂಬಿರುತ್ತದೆ” (ಕೀರ್ತನೆಗಳು104:24).

ಸೃಷ್ಟಿಕರ್ತನ ಈ ವಿಶ್ವಯುಕ್ತಾರಕ ಸೃಷ್ಟಿಗಳಾದ ಕೀಟಗಳು ಮೈರಿಗಳಿಂದ ತಪ್ಪಿಸಿಕೊಳ್ಳುವ ಹಲವು ತಂತ್ರಗಳನ್ನು ಕೀಟಗಳಿಗೆ ನೀಡಿದ್ದಾನೆ. ಈ ಕೆಳಗಿನ ಚಿತ್ರದಲ್ಲಿರುವ ಕೀಟಗಳು ತಮ್ಮ ಮೈರಿಗಳಿಂದ ರಕ್ಷಿಸಿಕೊಳ್ಳಲು, ತಾವು ಕುಳಿತ ಎಲೆಯ ಬಣ್ಣವನ್ನೇ ಹೊಂದುತ್ತವೆ. ಇವೆಲ್ಲಾ ಸೃಷ್ಟಿಕರ್ತನ ಮಹಾಜ್ಞಾನವಾಗಿದೆ.

ದೇವರು ದಾವೀದನಿಗೆ ಮಾಡಿದ ವಾಗ್ದಾನ

ದೇವರು ದಾವೀದನಿಗೆ ಮಾಡಿದ ವಾಗ್ದಾನವು ಜಯಹೊಂದುವ ಸಂತಾನವನ್ನು ಕುರಿತು ಮಾಡಿದ ಮೂರನೇ ಮಹಾ ವಾಗ್ದಾನವಾಗಿದೆ. ಈ ಸಂತಾನವನ್ನು ಕುರಿತು ಮೊದಲನೆಯ ವಾಗ್ದಾನವನ್ನು ಏದೇನ್ ವನದಲ್ಲಿ ಸ್ತ್ರೀಯ ಸಂತಾನ ಪಾಪ ಮತ್ತು ಮರಣವನ್ನು ಜಯಿಸುತ್ತದೆ ಎಂದು ವಾಗ್ದಾನ ಮಾಡಿದ್ದಾನೆ(ಆದಿಕಾಂಡ 3:15). ಎರಡನೆಯ ವಾಗ್ದಾನವನ್ನು ದೇವರು ಅಬ್ರಹಾಮನೊಟ್ಟಿಗೆ ಮಾಡಿಕೊಂಡಿದ್ದು, ಈ ವಾಗ್ದಾನವು ಇಸ್ರಾಯೇಲ್ ಜನಾಂಗ ಕ್ರಿಸ್ತನ ಮೂಲಕ ಶಾಶ್ವತವಾಗಿ ರಾಜ್ಯವನ್ನು ಹೊಂದುತ್ತದೆ ಎಂಬುದಾಗಿದೆ(ಆದಿಕಾಂಡ 12:1-3, 13:14-17, 22:16-18, ಗಲಾತ್ಯ 3:16, 26-29). ಮೂರನೇ ವಾಗ್ದಾನ ದಾವೀದನೊಟ್ಟಿಗೆ ಮಾಡಿಕೊಂಡದ್ದು ಆಗಿದ್ದು, ಈ ವಾಗ್ದಾನವು ಯೆಹೋವನ ರಾಜ್ಯಸಿಂಹಾಸನವನ್ನು ದಾವೀದನ ಸಂತಾನ(ಕ್ರಿಸ್ತ) ಸದಾಕಾಲ ಆಳುವನು ಎಂಬುದಾಗಿದೆ.

ದೇವರು ದಾವೀದನಿಗೆ ಮಾಡಿದ ವಾಗ್ದಾನದ ಪ್ರಾಮುಖ್ಯತೆಯನ್ನು ತಿಳಿಯಬೇಕಾದರೆ, ಸತ್ಯವೇದದ ಹೊಸಒಡಂಬಡಿಕೆಯ ಮೊದಲ ಪುಸ್ತಕದ ಮೊದಲ ವಚನವು ಯೇಸುಕ್ರಿಸ್ತನ ಮೂಲಪಿತೃಗಳು ಅಬ್ರಹಾಮ ಮತ್ತು ದಾವೀದ ಎಂದು ತಿಳಿಸಿಕೊಡುತ್ತದೆ(ಮತ್ತಾಯ 1:1). ಆತನು ಅಬ್ರಹಾಮ ಮತ್ತು ದಾವೀದನ ಸಂತಾನದವನು ಎಂದು ವಂಶಾವಳಿ ಸ್ಪಷ್ಟವಾಗಿ ತಿಳಿಸಿಕೊಡುತ್ತದೆ. (ಲೂಕ 1:32-33, 54-55, 69-73), ಅದೇರೀತಿ ಆತನ ಮರಣವು ಕೂಡ ಆತನ ಪಿತೃಗಳಿಗೆ ವಾಗ್ದಾನಮಾಡಿದಂತೆ ನೆರೆವೇರಿದೆ ಎಂದು ತಿಳಿಸಿದೆ(ರೋಮಾಪುರ 15:8). ಯೇಸುಕ್ರಿಸ್ತನಲ್ಲಿ ಎಲ್ಲಾ ವಾಗ್ದಾನಗಳು ಒಳಗೊಂಡಿವೆ ಎಂಬುದೇ ಅಪೋಸ್ತಲರು ಸಾರಿದ ಸುವಾರ್ತೆಯ ಮೂಲಾಂಶವಾಗಿದೆ(ಅಪೋಸ್ತಲ ಕೃತ್ಯಗಳು 2:29-31, 3:13, 25-26, 26:6-7 ಇತ್ಯಾದಿ).

ದೇವರು ದಾವೀದನಿಗೆ ಮಾಡಿದ ವಾಗ್ದಾನವೇನು ಅದುಹೇಗೆ ಯೇಸುಕ್ರಿಸ್ತನಿಗೆ ಸಂಬಂಧಿಸಿದೆ ಮತ್ತು ಅದರ ಮೂಲಕ ನಾವು ಹೇಗೆ ರಕ್ಷಣೆ ಹೊಂದಬಹುದು ಎಂಬುದನ್ನು ತಿಳಿಸಿಕೊಡುವುದೇ ಈ ಚಿಕ್ಕ ಅಧ್ಯಯನದ ಉದ್ದೇಶವಾಗಿದೆ.

2ಸಮುವೇಲ 7 ನೇ ಅಧ್ಯಾಯ

ದಾವೀದ ದೇವರಿಗಾಗಿ ಒಂದು ಮನೆಯನ್ನು ಕಟ್ಟಲು ಇಚ್ಛೆಪಟ್ಟಿದ್ದು (2ಸಮುವೇಲ 7:1-7)

ದೇವರು ಇಸ್ರಾಯೇಲ್ಯರಿಗೆ, ನೀವು ಸ್ವದೇಶದಲ್ಲಿ ಶತ್ರುಗಳ ಭಯವಿಲ್ಲದೆ ನೆಮ್ಮದಿಯಿಂದ ಜೀವನ ನಡೆಸುವ ಸಂದರ್ಭದಲ್ಲಿ ದೇವರು ಆದುಕೊಂಡ ಸ್ಥಳಕ್ಕೆ ಎಲ್ಲರೂ ಬಂದು ಆತನನ್ನು ಆರಾಧಿಸಬೇಕೆಂದು ಅಪ್ಪಣೆ ಮಾಡಿದ್ದನು(ಧರ್ಮೋಪದೇಶಕಾಂಡ 12:10-12). ಅದೇರೀತಿ ಇಸ್ರಾಯೇಲ್



ದೇಶದಲ್ಲಿ ಹಲವಾರು ಶತಮಾನಗಳ ನಂತರ ದಾವಿದ ದೇವರ ಕೃಪೆಯಿಂದ ಅರಸನಾಗಿ ಶತ್ರುಗಳನ್ನೆಲ್ಲಾ ನಿರ್ನಾಮ ಮಾಡಿ, ಯೆಹೋವನ ಅನುಗ್ರಹದಿಂದ ಜನರನ್ನು ಸಮಾಧಾನದಿಂದ ವಾಸಿಸುವಂತೆ ಮಾಡಿದನು(2ಸಮುವೇಲ 7:1). ಆಗ ಅರಸನಾದ ದಾವೀದನ ಒಂದು ಯೋಚನೆ ಹುಟ್ಟಿತು, ನಾನು ದೇವದಾರು ಮನೆಯಲ್ಲಿ ವಾಸವಾಗಿದ್ದೇನೆ ಆದರೆ ಯೆಹೋವನ ಮಂಜೂಷವು ಗುಡಾರದಲ್ಲಿದೆ ಎಂದು ಚಿಂತಿಸಿ, ನಾತಾನನನ್ನು ಬರಮಾಡಿ ಈ ವಿಷಯವನ್ನು ತಿಳಿಸಿದನು. ಆದಕ್ಕೆ ನಾತಾನನು “ಆಗಲಿ ನಿನ್ನ ಮನಸ್ಸಿದ್ದಂತೆ ಮಾಡು, ಯೆಹೋವನು ನಿನ್ನ ಸಂಗಡ ಇರುತ್ತಾನೆ” ಅಂದನು(2ಸಮುವೇಲ 7:3).

ಆದರೆ ನಾತಾನನ ಈ ಅಭಿಪ್ರಾಯ ದೇವರಿಂದ ಹೊಂದಿದ್ದು ಆಗಿರಲಿಲ್ಲ. ಅದೇದಿನ ರಾತ್ರಿಯಲ್ಲಿ ಯೆಹೋವನು ನಾತಾನನಿಗೆ ಆಜ್ಞಾಪಿಸಿದ್ದೇನೆಂದರೆ, ದೇವರು ಕೈಯಿಂದ ಕಟ್ಟಿದ ಮನೆಗಳಲ್ಲಿ ವಾಸಿಸುವುದಿಲ್ಲ, ಆದರೆ ದಾವೀದನ ಸಂತಾನದಲ್ಲಿ ಮುಂದೆ ಬರುವ ಒಬ್ಬನು(ಕ್ರಿಸ್ತ) ಯೆಹೋವನಿಗಾಗಿ ಒಂದು ಸುಂದರವಾದ ಮಂದಿರವನ್ನು ಕಟ್ಟುವನು. ಅದು ಮರಕಲ್ಲುಗಳಿಂದ ಕಟ್ಟಿದಂತಹ ಮನೆಯಲ್ಲ, ಜನರಿಂದ ಕಟ್ಟಿರುವ ಆಲಯವಾಗಿರುತ್ತದೆ ಎಂಬುದೇ.

ನಾತಾನನ ಮೂಲಕ ದಾವೀದನಿಗೆ ದೇವರು ತಿಳಿಸಿದ್ದೇನೆಂದರೆ, ನಾನು ವಾಸಮಾಡಲು ನೀನು ಮನೆಯನ್ನು ಕಟ್ಟಬೇಕೋ? (ವಚನ 5). ಈ ವಾಕ್ಯದಿಂದ ದಾವೀದ ಸತ್ಯವನ್ನು ಅರಿತುಕೊಂಡನು, ಮಾನವನು ದೇವರಿಗಾಗಿ ಮನೆಕಟ್ಟಲು ಸಾಧ್ಯವೇ? ದೇವರು ಮಾನವರು ಕಟ್ಟಿದ ಮನೆಯಲ್ಲಿ ವಾಸಮಾಡುವನೇ?

ಯೆಹೋವನ ಒಡಂಬಡಿಕೆಯ ಮಂಜೂಷ ಗುಡಾರದಲ್ಲಿದ್ದುದು ನಮಗೆ ಎಚ್ಚರಿಕೆ ಮತ್ತು ಪಾಠವಾಗಿದೆ. ದೇವರು ಮಾನವರು ಕಟ್ಟಿದ ಮನೆಯಲ್ಲಿ ವಾಸಿಸುವುದಿಲ್ಲ - ಆದ್ದರಿಂದ ಅರಸನಾದ ಸೋಲೋಮೋನ ಯೆಹೋವನಿಗೆ ಈ ರೀತಿಯಾಗಿ ಪ್ರಾರ್ಥಿಸಿದ್ದಾನೆ-“ದೇವರು ನಿಜವಾಗಿ ಭೂಲೋಕದಲ್ಲಿ ವಾಸಿಸುವನೋ? ಆಕಾಶವೂ ಉನ್ನತೋನ್ನತವಾದ ಆಕಾಶವೂ ನಿನ್ನ ವಾಸಕ್ಕೆ ಸಾಲವು; ಹೀಗಿರುವಲ್ಲಿ ನಾನು ಕಟ್ಟಿಸಿದ ಮಂದಿರವು ಹೇಗೆ ಸಾಕಾದೀತು?” (1ಅರಸು 8:27, ಅಪೋಸ್ತಲರ ಕೃತ್ಯಗಳು 7:48 ನೋಡಿ). ಆದರೆ ದೇವರು ದೀನರ ಮನಸ್ಸಿನಲ್ಲಿ ತನ್ನ ವಾಕ್ಯಗಳ ಮೂಲಕ ವಾಸಿಸುತ್ತಾನೆ(ಯೆಶಾಯ 57:15, 66:1-2, ಎಫೆಸದವರಿಗೆ 3:17, 4:6, 2ಕೊರಿಂಥದವರಿಗೆ 6:16) ಯೆಹೋವನ ಮಂದಿರದ ಮೂಲೆಗಲ್ಲು ಯೇಸುಕ್ರಿಸ್ತನೇ ಆಗಿದ್ದಾನೆ, ಈ ಕಲ್ಲನ್ನು ದೇವರೇ ಹಾಕಿದ್ದಾನೆ, ಆತನನ್ನು ನಂಬುವವರೆಲ್ಲರೂ ಆ ಮಂದಿರದ ಪಾಲುದಾರರಾಗಿದ್ದಾರೆ (ಯೆಶಾಯ 28:16, ಎಫೆಸ 2:20, 1ಕೊರಿಂಥ 3:11, ಕೀರ್ತನೆಗಳು 118:22).



ದೇವರ ಕಾರ್ಯ (2ಸಮುವೇಲ 7:8:16)

ದೇವರು ನಾತಾನನ ಮೂಲಕ ದಾವೀದನಿಗೆ ಪ್ರವಾದನೆ ತಿಳಿಸಿದಾಗ, ದಾವೀದನು ತನ್ನ ಹಿಂದಿನ ಸ್ಥಿತಿಯನ್ನು ನೆನಪು ಮಾಡಿಕೊಂಡನು, ಜೊತೆಗೆ ತನ್ನನ್ನು ದೇವರೇ ಉನ್ನತವಾದ ಸ್ಥಾನಕ್ಕೆ ತಂದಿದ್ದಾನೆ ಎಂಬುದನ್ನು ಆಳವಾಗಿ ಅರ್ಥಮಾಡಿಕೊಂಡನು. ತಾನು ಈ ಉನ್ನತ ಸ್ಥಿತಿಗೆ ಬರಬೇಕಾದರೆ ಅದು ದೇವರ ಕಾರ್ಯವೇ ಆಗಿದೆ ಎಂದು ತಿಳಿದುಕೊಂಡನು. ಈ ಎಲ್ಲಾ ಯೋಜನೆಯ ಕಾರ್ಯ ದೇವರದೇ ಆಗಿದೆ ಇದನ್ನು 2ಸಮುವೇಲ 7:8-16ನೇ ವಚನಗಳಲ್ಲಿ ನೋಡುವಾಗ -



“ಸೇನಾಧೀಶ್ವರ ಯೆಹೋವನು ಹೀಗನ್ನುತ್ತಾನೆ- ಕುರಿಗಳ ಹಿಂದೆ ಹೋಗುತ್ತಿದ್ದ ನಿನ್ನನ್ನು ಅಡವಿಯಿಂದ ತೆಗೆದುಕೊಂಡು ನನ್ನ ಪ್ರಜೆಗಳಾದ ಇಸ್ರಾಯೇಲ್ಯರ ಮೇಲೆ ನಾಯಕನನ್ನಾಗಿ ನೇಮಿಸಿದನು.....ನನ್ನ ಪ್ರಜೆಗಳಾದ ಇಸ್ರಾಯೇಲ್ಯರಿಗೆ ಒಂದು ಸ್ಥಳವನ್ನು ಕೊಟ್ಟು ಅದರಲ್ಲಿ ಅವರನ್ನು ನೆಲೆಗೊಳಿಸುವೆನು.....ಅವನು ನನ್ನ ಹೆಸರಿಗಾಗಿ ಒಂದು ಮನೆಯನ್ನು ಕಟ್ಟುವನು. ನಾನು ಅವನ ರಾಜ್ಯಸಿಂಹಾಸನವನ್ನು ನಿರಂತರವಾಗಿ ಸ್ಥಿರಪಡಿಸುವೆನು. ನಾನು ಅವನಿಗೆ ತಂದೆಯಾಗಿರುವೆನು, ಅವನು ನನಗೆ ಮಗನಾಗಿರುವನು.....”

ಸದಾಕಾಲ ಸಮಾಧಾನ ಶಾಂತಿ ತುಂಬಿರುವ ಮನೆಯನ್ನು ದಾವೀದನ ಸಂತಾನದವನು (ಯೇಸುಕ್ರಿಸ್ತ) ಕಟ್ಟುವನು. ಆ ಮನೆಗೆ ದೇವರ ಹೆಸರಿರುವುದು, ಆ ಮನೆಯಲ್ಲಿ ದೇವರು ವಾಸಿಸುವನು. ಆತ ದಾವೀದನ ಸಂತಾನದ ಮಗನಾಗಿದ್ದು ದೇವರ ಮಗನಾಗಿರುವನು. ದಾವೀದ ತನ್ನ ಜೀವಿತಕಾಲದಲ್ಲಿ ದೇವಾಲಯವನ್ನು ನಿರ್ಮಿಸಲಿಲ್ಲ, ಏಕೆಂದರೆ ಆತ ಅನೇಕರ ರಕ್ತ ಸುರಿಸಿದ ಕಾರಣದಿಂದ ದೇವರು ಆತನಿಗೆ ದೇವಾಲಯ ಕಟ್ಟಿಕೊಡದು(1ಪೂರ್ವಕಾಲ ವೃತ್ತಾಂತ 22:8-10) ಎಂದು ತಿಳಿಸಿರುವುದನ್ನು ಸತ್ಯವೇದದಲ್ಲಿ ನೋಡಬಹುದು. ಆದರೆ ದಾವೀದನ ಮಗನಾದ

ಸೋಲೋಮೋನನು ದೇವಾಲಯವನ್ನು ಕಟ್ಟಿದನು, ಆತನ ಹೆಸರಿಸ ಅರ್ಥ “ಸಮಾಧಾನ” ಎಂಬುದಾಗಿದ್ದು, ಅದು ಮುಂದೆ ನಿಜ ಮೆಸ್ಸೀಯನ ಮುಖಾಂತರ ಕಟ್ಟಲ್ಪಡುವ ಮಹಾ ದೇವಾಲಯದ ಛಾಯೆಯಾಗಿದೆ.

ವಾಗ್ದಾನದ ವಿವರಣೆ (2ಸಮುವೇಲ 7:10-16)

ದೇವರು ದಾವೀದನಿಗೆ ಮಾಡಿದ ವಾಗ್ದಾನದಲ್ಲಿ ಮುಖ್ಯವಾಗಿ ಆರು ಅಂಶಗಳನ್ನು ನಾವು ನೋಡಬಹುದಾಗಿದೆ.

1. ಇಸ್ರಾಯೇಲ್ ಜನಾಂಗ ಒಂದು ದೇಶದಲ್ಲಿ ಸ್ಥಿರವಾಗಿ ನೆಲೆಸುತ್ತಾರೆ ಮತ್ತು ಎಲ್ಲ ರಾಷ್ಟ್ರಗಳೊಡನೆ ಸಮಾಧಾನದಿಂದ ಇರುತ್ತಾರೆ:- “ನನ್ನ ಪ್ರಜೆಗಳಾದ ಇಸ್ರಾಯೇಲ್ಯರಿಗೆ ಒಂದು ಸ್ಥಳವನ್ನು ಕೊಟ್ಟು ಅದರಲ್ಲಿ ಅವರನ್ನು ನೆಲೆಗೊಳಿಸುವೆನು. ಅವರು ಇನ್ನುಮೇಲೆ ಯಾವ ಭಯವೂ ಇಲ್ಲದೆ ಅಲ್ಲಿ ವಾಸಿಸುವರು”(ವಚನ 10).

ಈ ವಾಗ್ದಾನ ಇನ್ನೂ ಪರಿಪೂರ್ಣಗೊಂಡಿಲ್ಲ, ಪ್ರವಾದಿಗಳು ಈ ವಾಗ್ದಾನವು ಯೇಸುಕ್ರಿಸ್ತ ಹಿಂತಿರುಗಿ ಬಂದು ಚಿಯೋನ್‌ನಲ್ಲಿ ರಾಜ್ಯ ಸ್ಥಾಪಿಸಿ ಆಳ್ವಿಕೆ ನಡೆಸುವಾಗ ಪರಿಪೂರ್ಣಗೊಳ್ಳುತ್ತದೆ ಎಂದು ತಿಳಿಸಿದ್ದಾರೆ(ಯೆಹೆಜ್ಕೇಲ 34:28-29, ಆವೋಸ 9:14-15, ಚೆಫನೈ 3:15, ಯೆರೆಮೀಯ33:11, 14-15).

2. ವಾಗ್ದಾನದ ಸಂತತಿ ದಾವೀದನ ವಂಶಕ್ರಮದಲ್ಲಿ ಮನುಷ್ಯ ಕುಮಾರನಾಗಿರುತ್ತಾನೆ- “ನಿನ್ನ ಆಯುಷ್ಯಾಲ್ಪವು ಮುಗಿದು ನೀನು ಪಿತೃಗಳ ಬಳಿಗೆ ಸೇರಿದಮೇಲೆ ನಿನ್ನಿಂದ ಹುಟ್ಟುವವನನ್ನು ನೆಲೆಗೊಳಿಸಿ ಅವನ ರಾಜ್ಯವನ್ನು ಸ್ಥಿರಗೊಳಿಸುವೆನು”(ವಚನ 12).

3. ವಾಗ್ದಾನದ ಸಂತಾನದವನು ದೇವರ ಹೆಸರಿಗಾಗಿ ಒಂದು ಮನೆಯನ್ನು ಕಟ್ಟುವನು - “ಅವನು ನನ್ನ ಹೆಸರಿಗಾಗಿ ಒಂದು ಮನೆಯನ್ನು ಕಟ್ಟುವನು”(ವಚನ 13). ಆಲಯ(ಮನೆ) ಎರಡು ರೀತಿಯ ಅರ್ಥವನ್ನು ಒಳಗೊಂಡಿದೆ:

ಅ. ಭೌತಿಕ ಆಲಯ:- ಯೆಹೆಜ್ಕೇಲ ಪ್ರವಾದನೆಯಲ್ಲಿ ತಿಳಿಸಿರುವಂತೆ ಆಗಿದ್ದು, ಅದು ಸರ್ವ ಜನಾಂಗದ ಪ್ರಾರ್ಥನಾಲಯ ಆಗಿದೆ. ಇದನ್ನು ಯೆರೂಸಲೇಮಿನಲ್ಲಿ ನಿರ್ಮಿಸಲಾಗುತ್ತದೆ (ಯೆಶಾಯ 2:2-3, ಮಾರ್ಕ 11:17, ಚಿಕರ್ಯ 14:16, 6:12-13).

ಆ. ಆತ್ಮಿಕ ಆಲಯ:- ಇದು ಮಾನವರನ್ನು ಒಳಗೊಂಡಿರುವುದು ಆಗಿದ್ದು, ಯಾರು ಕ್ರಿಸ್ತನವರಾಗಿರುತ್ತಾರೋ ಅವರೆಲ್ಲರೂ ಆತ್ಮಿಕ ಆಲಯವಾಗಿದ್ದಾರೆ (ಇಬ್ರಿಯ 3:1-6, ಎಫೆಸದವರಿಗೆ 2:19-22, 1ಪೇತ್ರ 2:5, 2ಕೊರಿಂಥ 6:16).

4. ದೇವರು ಆತನ ತಂದೆಯಾಗಿರುತ್ತಾನೆ:- “ನಾನು ಅವನಿಗೆ ತಂದೆಯಾಗಿರುವೆನು, ಅವನು ನನಗೆ ಮಗನಾಗಿರುವನು”(ವಚನ14). ಇದು ಮೆಸ್ಸೀಯನ ಮುಖ್ಯ ಲಕ್ಷಣವಾಗಿದ್ದು ಆತ ಪಾಪರಹಿತನಾಗಿ ಜೀವಿಸಿ ನಮ್ಮೆಲ್ಲರ ರಕ್ಷಣಕರ್ತನಾಗಿದ್ದಾನೆ(ಲೂಕ 1:32-35, ಯೆಶಾಯ 7:14, 9:6-7, ಯೋಹಾನ 1:49, 3:16).

5. ಆತನ ಮೇಲೆ ದೇವರ ಕೃಪೆ ಸದಾಕಾಲವೂ ಇರುತ್ತದೆ:- “ನನ್ನ ಕೃಪೆಯು ಸೌಲನನ್ನು ಬಿಟ್ಟು ಹೋದಂತೆ ಅವನನ್ನು ಬಿಟ್ಟು ಹೋಗುವುದಿಲ್ಲ”(ವಚನ 14) [ಕೀರ್ತನೆ 89:28-33].

6. ದಾವೀದನ ಸಿಂಹಾಸನ ಕ್ರಿಸ್ತನ ಬರೋಣದ ಮೂಲಕ ಸದಾಕಾಲ ಸ್ಥಿರವಾಗಿರುವುದು:- “ನಿನ್ನ ಮನೆಯೂ ಅರಸುತನವೂ ಸದಾಕಾಲ ಸ್ಥಿರವಾಗಿರುವುವು; ನಿನ್ನ ಸಿಂಹಾಸನವೂ ಶಾಶ್ವತವಾಗಿರುವುದು ಎಂಬುದೇ” (ವಚನ 16). ಇಸ್ರಾಯೇಲ್ ರಾಜ್ಯದ ಪುನರ್ ಸ್ಥಾಪನೆ ಮತ್ತು ಶಾಶ್ವತವಾದ ಆಳ್ವಿಕೆ ಯೇಸುಕ್ರಿಸ್ತನಲ್ಲಿ ಇಡಲ್ಪಟ್ಟಿದೆ. ಇದೇ ಇಸ್ರಾಯೇಲ್ಯರ, ಎಲ್ಲಾ ಪ್ರವಾದಿಗಳ ಮತ್ತು ನಿಜ ಕ್ರೈಸ್ತರ ಮಹಾನ್ ನಿರೀಕ್ಷೆಯಾಗಿದೆ, ಈ ವಿಷಯ ಸತ್ಯವೇದದ ಪ್ರವಾದನೆಗಳಲ್ಲಿ ಮತ್ತು ಸುವಾರ್ತೆಗಳಲ್ಲಿ ವಿಶೇಷವಾಗಿ ತಿಳಿಸಲ್ಪಟ್ಟಿದೆ (ಯೆಶಾಯ 9:6-7, 11:1-5, 10, ಯೆರೆಮೀಯ 33:14-26, ಯೆಹೆಜ್ಕೇಲ 37:25-27, ಆಮೋಸ 9:11-15, ಲೂಕ 1:30-33, ಮತ್ತಾಯ 19:28, ಅಪೋಸ್ತಲರ ಕೃತ್ಯಗಳು 1:6, 2:30, 3:19-21, 13:23-36, 15:16, 28:20 ಇತ್ಯಾದಿ).

ವಾಗ್ದಾನ ಪರಿಪೂರ್ಣಗೊಳ್ಳುವಿಕೆ

ದೇವರು ದಾವೀದನಿಗೆ ಮಾಡಿದ ವಾಗ್ದಾನದ ಸಂತಾನ ಯಾರು? ನಾವು ಸತ್ಯವೇದ ವಾಕ್ಯಗಳನ್ನು ಸರಿಯಾಗಿ ಓದಿ ಅರ್ಥಮಾಡಿಕೊಂಡಾಗ ಮಾತ್ರ ಯಾರು ಆ ಸಂತಾನ ಎಂದು ತಿಳಿದುಬರುತ್ತದೆ. ಮೇಲೋಟಕ್ಕೆ ಸೊಲೋಮೋನನ್ನು ಕುರಿತು ತಿಳಿಸಿದೆ ಅನಿಸುತ್ತದೆ. ಏಕೆಂದರೆ ದಾವೀದನ ನಂತರ ಆತನ ಮಗನಾದ ಸೊಲೋಮೋನನು ಅರಸನಾಗಿ ದೇವಾಲಯವನ್ನು ನಿರ್ಮಿಸಿದನು. ಆದರೆ ಈ ಕೆಳಗಿನ ವಾಕ್ಯಗಳನ್ನು ನೋಡಿದಾಗ ದೇವರು ದಾವೀದನಿಗೆ ಮಾಡಿದ ವಾಗ್ದಾನ ಸೊಲೋಮೋನನನ್ನು ಕುರಿತು ಅಲ್ಲ, ಮುಂದೆ ಬರುವಂತಹ ದಾವೀದನ ಸಂತಾನವನ್ನು ಕುರಿತು ತಿಳಿಸಿದೆ ಎಂಬುದನ್ನು ತಿಳಿಯಬಹುದು.

1. ಸೊಲೋಮೋನನಲ್ಲಿ ದೇವರ ವಾಗ್ದಾನ ಪರಿಪೂರ್ಣಗೊಂಡಿದ್ದರೆ, ಸೊಲೋಮೋನನ ಮರಣಾನಂತರವೂ ಸಹ ಇದೇ ವಿಷಯವನ್ನು ಪ್ರವಾದನೆಯಾಗಿ ಮುಂಚಿತವಾದ ಅವಶ್ಯಕತೆಯಿರಲಿಲ್ಲ. ಉದಾಹರಣೆಗೆ;

- ಸೊಲೋಮೋನನ ಮರಣದ 250 ವರ್ಷಗಳ ನಂತರ ಆಮೋಸ 9:11;
- ಸೊಲೋಮೋನನ ಮರಣದ 450 ವರ್ಷಗಳ ನಂತರ ಯೆರೆಮೀಯ 33:14-26;
- ಸೊಲೋಮೋನನ ಮರಣದ 500 ವರ್ಷಗಳ ನಂತರ ಜೆಕರಿಯ 12:6-8;
- ಸೊಲೋಮೋನನ ಮರಣದ 1000 ವರ್ಷಗಳ ನಂತರ ಲೂಕ 1:32-33.

ಈ ಮೇಲಿನ ವಾಕ್ಯಗಳನ್ನು ನೋಡಿದಾಗ ಈ ಕಾರ್ಯ ಮುಂದೆ ನಡೆಯುವಂತಹ ಸಂಗತಿಯನ್ನು ಕುರಿತು ತಿಳಿಸಿದೆ ಎಂದು ತಿಳಿಯಬಹುದು, ಮತ್ತು ಲೂಕ 1ನೇ ಅಧ್ಯಾಯದಲ್ಲಿ ದೇವದೂತ ಮರಿಯಳಿಗೆ ದರ್ಶನ ಕೊಟ್ಟಾಗ ಮೇಲಿನ ವಾಕ್ಯಗಳನ್ನು ತಿಳಿಸಿ ಅವೆಲ್ಲವೂ ಯೇಸುಕ್ರಿಸ್ತನಿಗೆ ಸೂಚಿತವಾಗಿವೆ ಎಂದು ತಿಳಿಸಿದ್ದಾನೆ.

- 2. 2ಸಮುವೇಲ 7:14 ಯೇಸುಕ್ರಿಸ್ತನಿಗೆ ಅನ್ವಯವಾಗುವ ವಾಕ್ಯವಾಗಿದ್ದು ಇಬ್ರಿಯರಿಗೆ ಬರೆದ ಪತ್ರಿಕೆ 1:5ರಲ್ಲಿ ತಿಳಿಸಿದೆ.
- 3. ಚಿಕ್ಕೋಯ ದಾವೀದನ ಸಿಂಹಾಸನದ ಕಡೆಯ ಅರಸನಾಗಿದ್ದು ಕೆಟ್ಟವನಾದದ್ದರಿಂದ ದೇವರು ಅವನನ್ನು ತೆಗೆದುಹಾಕಿದನು, ಅಂದಿನಿಂದ ಇಂದಿನವರೆಗೂ ಆ ಸಿಂಹಾಸನ ಖಾಲಿಯಾಗಿದೆ. ಈ

ವಿಷಯವಾಗಿ ದೇವರು ಪ್ರವಾದಿಯಾದ ಯೆಹೆಜ್ಕೇಲನ ಮುಖಾಂತರ “ರಾಜ್ಯಕ್ಕೆ ಬಾಧ್ಯನು ಬರುವದರೊಳಗೆ ಒಂದೂ ಇದ್ದಂತಿರದು” (ಯೆಹೆಜ್ಕೇಲ 21:25-27) ಎಂದು ತಿಳಿಸಿದ್ದಾನೆ. ಅಪೋಸ್ತಲರಾದ ಪೇತ್ರ ಮತ್ತು ಪೌಲರು ಯೇಸುಕ್ರಿಸ್ತನು ಪುನರುತ್ಥಾನದ ಮೂಲಕ ಆ ಸಿಂಹಾಸನಕ್ಕೆ ಶಾಶ್ವತವಾದ ಹಕ್ಕುದಾರನಾಗಿದ್ದಾನೆ ಎಂದು ಸ್ಪಷ್ಟವಾಗಿ ತಿಳಿಸಿಕೊಟ್ಟಿದ್ದಾರೆ (ಅಪೋಸ್ತಲರ ಕೃತ್ಯಗಳು 2:29-32, 13:22, ರೋಮಾಪುರದವರಿಗೆ 1:3-4).

ವಾಗ್ದಾನದಲ್ಲಿ ಪುನರುತ್ಥಾನದ ಮಹತ್ವ

ನಾವು ದೇವರು ದಾವೀದನಿಗೆ ಮಾಡಿದ ವಾಗ್ದಾನವನ್ನು ಸರಿಯಾಗಿ ಅರ್ಥ ಮಾಡಿಕೊಳ್ಳಬೇಕಾದರೆ ಪುನರುತ್ಥಾನವನ್ನು ಅರ್ಥಮಾಡಿಕೊಳ್ಳಬೇಕು. ಆ ವಾಗ್ದಾನ ಪರಿಪೂರ್ಣವಾಗಬೇಕಾದರೆ ಪುನರುತ್ಥಾನದಿಂದ ಮಾತ್ರ ಸಾಧ್ಯ.

1. ವಾಗ್ದಾನ ಪಡೆದ ದಾವೀದ ಮತ್ತು ಆತನ ವಂಶದ ಅರಸರುಗಳು ಮರ್ತ್ಯರಾದ ಮಾನವರಾಗಿದ್ದಾರೆ, ಹಾಗಾದರೆ ರಾಜ್ಯಸಿಂಹಾಸನವನ್ನು ಶಾಶ್ವತವಾಗಿ ಆಳಲು ಹೇಗೆ ಸಾಧ್ಯ? ಪುನರುತ್ಥಾನ ಹೊಂದಿ ಅಮರತ್ವ ಪಡೆದವನಿಂದ ಮಾತ್ರ ಸಾಧ್ಯವಾಗಿದೆ. ಈ ವಿಷಯವಾಗಿ ದಾವೀದ ಕೀರ್ತನೆಗಳು 16:8-11ರಲ್ಲಿ ತಿಳಿಸಿದ್ದಾನೆ. ಅಪೋಸ್ತಲರಾದ ಪೇತ್ರ ಮತ್ತು ಪೌಲರುಗಳು ಕೀರ್ತನೆಕಾರ ಕ್ರಿಸ್ತನ ಪುನರುತ್ಥಾನವನ್ನು ಕುರಿತು ತಿಳಿಸಿದ್ದಾನೆ ಎಂದು ವಿವರಿಸಿದ್ದಾರೆ (ಅಪೋಸ್ತಲರ ಕೃತ್ಯಗಳು 2:24-31, 13:35-37).

ಮುದ್ರೆಹಾಕಿ ಸ್ಥಿರಪಡಿಸಿದ ಪ್ರಮಾಣ

ದೇವರು ದಾವೀದನಿಗೆ ಮಾಡಿದ ವಾಗ್ದಾನದ ಮತ್ತೊಂದು ಪ್ರಮುಖವಾದ ಅಂಶವೆಂದರೆ, ದೇವರು ತನ್ನ ವಾಗ್ದಾನವನ್ನು ಸ್ಥಿರೀಕರಿಸಿದ್ದಾನೆ. ಇದನ್ನು “ಯೆಹೋವನು ದಾವೀದನಿಗೆ ಮಾಡಿದ ಪ್ರಮಾಣವು ಸ್ಥಿರವಾಗಿದೆ; ಆತನು ಅದನ್ನು ಬದಲಿಸುವುದಿಲ್ಲ” (ಕೀರ್ತನೆಗಳು 132:11). ದೇವರು ಅಬ್ರಹಾಮನೊಂದಿಗೆ ಮಾಡಿಕೊಂಡ ಒಡಂಬಡಿಕೆಯಲ್ಲಿ ಹೇಗೆ ಬದಲಾವಣೆಯಿಲ್ಲವೋ ಮತ್ತು ಸ್ಥಿರವಾಗಿದೆಯೋ ಅದೇ ರೀತಿ ದಾವೀದನ ಒಡಂಬಡಿಕೆ ಕೂಡ ಸ್ಥಿರವಾದುದಾಗಿದೆ (ಕೀರ್ತನೆಗಳು 89:3-4, 34-36, ಯೆರೆಮೀಯ 33:20-26, ಲೂಕ 1:69-74 ನೋಡಿ).



ದಾವೀದನಲ್ಲಿ ದೇವರ ವಾಗ್ದಾನ ಬೀರಿದ

ಪರಿಣಾಮ (2ಸಮುವೇಲ 7:18-29)

ನಾತಾನನು ದಾವೀದನಿಗೆ ದೇವರ ಪ್ರವಾದನೆಯ ವಾಕ್ಯಗಳನ್ನು ತಿಳಿಸಿ ತೆರಳಿದ ನಂತರ, ದಾವೀದ ಎದ್ದು ಯೆಹೋವನ ಸನ್ನಿಧಿಗೆ ಹೋಗಿ ದೀನನಾಗಿ ಪ್ರಾರ್ಥಿಸಿ ಕೃತಜ್ಞತಾಸ್ತುತಿಯನ್ನು ಸಲ್ಲಿಸಿದನು. “ಅನಂತರ ದಾವೀದನು ಹೋಗಿ ಯೆಹೋವನ ಸನ್ನಿಧಿಯಲ್ಲಿ ಕೂತುಕೊಂಡು- ಕರ್ತನೇ ಯೆಹೋವನೇ, ನಾನೆಷ್ಟರವನು? ನನ್ನ ಮನೆ ಎಷ್ಟರದು? ನೀನು ನನ್ನನ್ನು ಇಲ್ಲಿಯವರೆಗೂ ತಂದಿಯಲ್ಲಾ; ಕರ್ತನೇ ಯೆಹೋವನೇ ಇದು ಸಾಲದೆಂದೆನಿಸಿ ನಿನ್ನ ಸೇವಕನ ಬಹುದೂರ ಸಂತಾನದ ವಿಷಯದಲ್ಲಿಯೂ ವಾಗ್ದಾನ ಮಾಡಿದೆ”



(ವಚನ18-19). ದಾವೀದನಿಗೆ ದೇವರ ವಾಗ್ದಾನ ಚೆನ್ನಾಗಿ ತಿಳಿದಿತ್ತು, ಮುಂದೆ ತನ್ನ ಸಂತಾನದಲ್ಲಿ ಬರುವವನು ದೇವರ ಕುಮಾರನಾಗಿರುತ್ತಾನೆ, ಜೊತೆಗೆ ಆತ ತನಗಿಂತ ಉನ್ನತನಾದವನು ಎಂಬುದನ್ನು ಅರಿತು, ತನ್ನ ಸಂತಾನದ ಮಗನನ್ನು ಕರ್ತನೇ, ಒಡೆಯನೇ ಎಂದು ತಿಳಿಸಿದ್ದಾನೆ(ಕೀರ್ತನೆಗಳು 110:1, ಮತ್ತಾಯ 22:44). ದಾವೀದನ ಮಗ ದಾವಿದನಿಗೇ ಒಡೆಯ ಏಕೆಂದರೆ ಆತ ದಾವೀದನ ಮಗನೂ ಮತ್ತು ದೇವರ ಮಗನೂ ಆಗಿದ್ದಾನೆ.

ದಾವೀದ ತನ್ನ ಪ್ರಾರ್ಥನೆ ಮತ್ತು ಕೃತಜ್ಞತಾಸ್ತುತಿಯನ್ನು ಮುಂದುವರಿಸಿದ್ದಾನೆ(ವಚನ 21-22) ತನ್ನ ಜನಾಂಗವಾದ ಇಸ್ರಾಯೇಲ್ಯರನ್ನು ಕುರಿತು ತಿಳಿಸಿದ್ದಾನೆ(ವಚನ 23-24), ಯೆಹೋವನ ಸ್ಥಿರವಾದುದಾಗಿದೆ ಎಂದು ತಿಳಿಸಿದ್ದಾನೆ(ವಚನ 25-26).

ಎಲ್ಲಕ್ಕಿಂತ ಮುಖ್ಯವಾಗಿ ಮತ್ತು ಕೊನೆಯದಾಗಿ ಯೆಹೋವನ ವಾಕ್ಯ ಸತ್ಯವಾದುದು ಆಗಿದೆ, ಯೆಹೋವನ ಕೃಪೆ ಆತನ ಸೇವಕನ ಮನೆಯಮೇಲೆ ಸದಾಕಾಲವಿರಲಿ(ವಚನ 29) ಎಂದು ತನ್ನ ಪ್ರಾರ್ಥನೆಯನ್ನು ಮುಗಿಸಿದ್ದಾನೆ.

ನಾವು ತಿಳಿಯಬೇಕಾದ ಪಾಠ :-

1. ದೇವರ ರಾಜ್ಯದ ಸುವಾರ್ತೆಯಲ್ಲಿ ದೇವರು ದಾವೀದನೊಂದಿಗೆ ಮಾಡಿಕೊಂಡ ಒಡಂಬಡಿಕೆ ಅತೀ ಮುಖ್ಯವಾದ ವಾಗ್ದಾನವಾಗಿದೆ. ಇದನ್ನು ಸರಿಯಾದ ರೀತಿಯಲ್ಲಿ ಅರ್ಥಮಾಡಿಕೊಂಡಾಗ ಮಾತ್ರ ದೇವರ ರಾಜ್ಯದ ಸುವಾರ್ತೆ ಸರಿಯಾಗಿ ಅರ್ಥವಾಗುತ್ತದೆ.



2. ದಾವೀದ ದೇವರಿಗಾಗಿ ಏನಾದರೂ ಕಾರ್ಯ ಮಾಡಬೇಕು ಎಂದು ಯೋಚಿಸಿದ, ಆದರೆ ದೇವರು ಎಲ್ಲಾ ಕಾರ್ಯಗಳಿಗೂ ತಾನೇ ಮೊದಲು ಯೋಜನೆ ಮಾಡಿದ್ದೇನೆ ಎಂದು ತಿಳಿಸಿಕೊಟ್ಟನು.

3. ದಾವೀದ ದೇವರ ವಾಗ್ದಾನವನ್ನು ಅರ್ಥಮಾಡಿಕೊಂಡ ಕೂಡಲೇ ವಿಧೇಯನಾಗಿ ದೇವರಿಗೆ ಕೃತಜ್ಞತಾಸ್ತುತಿ ಸಲ್ಲಿಸಿದನು. ಅದೇ ರೀತಿ ನಾವುಗಳು ಸಹ ದೇವರ ವಾಕ್ಯಕ್ಕೆ ವಿಧೇಯರಾಗಿ ನಡೆದರೆ ನಮ್ಮ ಮನೆಗಳನ್ನು ದೇವರೇ ಆಶೀರ್ವದಿಸುವನು.

4. ದೇವರು- ನಮ್ಮನ್ನು ಆತನ ಆಲಯಕ್ಕೆ ಬಂದು ಆ ಜೀವಮಂದಿರದಲ್ಲಿ ಪಾಲುಗಾರರಾಗಬೇಕು ಎಂದು ಕರೆಯುವಿಕೆಯನ್ನು ನೀಡಿದ್ದಾನೆ.